

75 Qiyaamah Makky Verses 40

سُورَةُ قِيَامَةِ

(مکہ مکرمہ میں نازل ہوا اس میں (۴۰) آیات ہیں)

ما قبل سے ربط | سورہ مدثر میں جو اس کے ما قبل کی سورت ہے جنت و دوزخ کے بیان

کے علاوہ آخر میں ارشاد ہوا تھا۔ لَا يَخْضَعُونَ لِالْآخِرَةِ۔ یعنی ان کفار کو آخرت کا کچھ بھی ڈر

نہیں ہے۔ اور ظاہر ہے کہ کسی چیز کا انسان کو خوف اسی وقت نہیں ہوتا جب کہ اس کو اس چیز کا

یقین نہ ہو۔ کفار بھی منکر قیامت تھے۔ اس لئے اس سورت شریفہ میں قیامت ہی کا بیان

فرمایا گیا اور اس کا نام بھی ”سورہ قیامت“ رکھا گیا تا معلوم ہو کہ قیامت برحق اور وہ آنیوالی

ہے۔ اس تقریر سے دونوں سورتوں کی مناسبت اور باہمی ربط ظاہر ہے۔ اس سورت کا دوسرا

نام سورہ لاقم بھی ہے۔ یعنی وہ سورت جسکی ابتداء اس کلمہ سے ہوئی ہے۔ اس سے سورہ قیامت

کی فضیلت نکلتی ہے، کیونکہ ناموں کی کثرت اسکی فضیلت کی دلیل ہے۔ چنانچہ حضرت

سیدنا عمر رضی اللہ تعالیٰ عنہ فرماتے ہیں:۔ مَنْ سَأَلَ عَنْ يَوْمِ الْقِيَامَةِ فَلْيَقْرَأْ هَذِهِ

السُّورَةَ (عبد بن حمید، ابن المنذر) جو کوئی قیامت کے باب میں سوال کرے تو جواب میں یہ سورت

پڑھنا دینی چاہئے، کیونکہ اس میں قیامت کی پوری وضاحت ہے۔

بِسْمِ اللَّهِ الرَّحْمَنِ الرَّحِيمِ

شروع ہے اللہ کے نام سے جو بے حد مہربان نہایت رحم والا ہے

لَا أُقْسِمُ بِيَوْمِ الْقِيَامَةِ ۖ وَلَا أُقْسِمُ بِالنَّفْسِ اللَّوَّامَةِ ۝

قسم کھاتا ہوں قیامت کے دن کی اور قسم کھاتا ہوں (اوس) نفس کی جو علامت کرے
(برائی پر)۔

لَا أُقْسِمُ كِتَابِي ۖ لَا أُقْسِمُ فِي حَرْفٍ لَّا كِي نَسْتِ مَفْسَرِينَ كِرَامٍ كَيْفَ نَسْتِ

اقوال ہیں: —

۱۔ لایہاں تاکید قسم کے صلہ کے طور پر لایا گیا ہے اور یہ جب بطور صلہ لایا جائے
تو اس کے معنی نفی کے نہ ہوں گے گو یہ کلمہ نفی کے لئے وضع کیا گیا ہے۔ گویا یہاں لازماً
اور زائد کے کوئی معنی نہیں۔ قاضی بیضاوی لکھتے ہیں: — ادخال لا النافية
على فعل القسم للتأكيد شائع في كلام العرب۔ فعل قسم پر لائے نفی کو تاکید
کے لئے لانا عام طور پر کلام عرب میں مروج و مستعمل ہے۔ اس کے ثبوت میں شعر ابوالخیر کے
کئی اشعار دلیل و استشہاد کے طور پر پیش کئے گئے ہیں۔ اور اسی کی بنا پر ہم نے تفسیر
یہی معنی لکھے ہیں یعنی لَا أُقْسِمُ بِمَعْنَى أُقْسِمُ۔

۲۔ دوسرا قول یہ ہے کہ بعض قراء نے لَا أُقْسِمُ پڑھا ہے یعنی میں ضرور قسم

'5-1

'5-2

کھاتا ہوں۔“ مطلب یہ ہوا کہ یہ لام تاکید ہے جو ہمیشہ مفتوح ہوتا ہے اور اس کے فتح کی محافظت کے لئے اس کے بعد الف لکھا جاتا صرف رسم الخط ہے یہ الف لکھا جائے گا مگر پڑھانے کا جیسا کہ ارشاد باری تعالیٰ لَا إِلَهَ إِلَّا اللَّهُ تَحْشُرُونَ وغیرہ مقامات میں لام تاکید کے بعد الف محض فتح کی محافظت کے لئے لکھا گیا ہے جو صرف رسماً لکھا جاتا ہے مگر پڑھنے میں نہیں آتا۔ یعنی یہ بتانا منظور ہے کہ یہ لام لام تاکید مفتوح ہے۔ لام کی کسوڑ نہیں ہے بعض کہتے ہیں کہ یہ لام ابتدا ہے۔ لام تاکید نہیں۔

۳۔ تیسرا قول یہ ہے کہ لَا تَقْسِمُ میں جو لایا ہے وہ لائے نافیہ ہے لیکن نفی قسم کی نہیں بلکہ اس امر کی وضاحت کے لئے ہے کہ مقسم بہ یعنی جس کی قسم کھائی جا رہی ہے اسکی عظمت و رفعت شان کے لئے قسم نہیں کھا رہا ہوں۔ مقسم بہ بجائے خود ایسا با عظمت اور رفیع الشان ہے کہ اس کے لئے قسم کھانا اور نہ کھانا دونوں برابر ہیں۔ بلکہ نفس الامر کی وضاحت کے لئے قسم کھائی جا رہی ہے۔ اور بعضوں نے یوں فرمایا ہے کہ مخاطب کے قول کی نفی کے لئے لائے نافیہ لایا گیا۔ چنانچہ کفار جو قیامت کے منکر ہیں ان سے کہا جا رہا ہے کہ تمہارا یہ انکار صحیح نہیں۔ میں حلفاً کہتا ہوں کہ قیامت آئے والی ہے اس کا اہتمام برحق ہے۔ وہ اپنے وقت پر آ کر رہیگی۔ تمہارا یہ انکار اس وقت مفید نہ ہوگا۔ غیر اللہ کی قسم کھاتا رہا یہ امر کہ قسم اللہ سبحانہ کے نام کی کھائی جاتی غیر اللہ یعنی

مخلوقات کی نہیں کھائی جاسکتی۔ اسکی نسبت یہ معلوم کرنا چاہئے کہ یہ حکم ہم بندوں کیلئے ہے۔
 اللہ سبحانہ کو اختیار ہے کہ وہ جس چیز کی قسم کھانی چاہے کھا سکتا ہے۔ کسی کو حق نہیں پہنچتا کہ
 اس پر اعتراض کرے۔ لایسأل عما یفعل وهم یسلون۔ افعال الہیہ کی نسبت
 سوال کہ ایسا کیوں کیا اور ایسا کیوں نہ کیا؟ اس کا کسی کو حق نہیں۔ برخلاف انکے
 بندوں سے سوال ہو سکتا ہے کہ خلاف حکم کیوں کیا گیا؟ ۷

مراد ارسل کبیر یا دینی کہ ملکش قدیم است و ذلش غنی
 اللہ سبحانہ جیکی چاہے | حضرت ابن عباسؓ آیر کریمہ کی تفسیر میں فرماتے ہیں۔ یقسم
 قسم کھا سکتا ہے ربك بما شاء من خلقه۔ (ابن جریر ابن المنذر حاکم)

بروایت صحیحہ) تمھارا پروردگار اپنی مخلوقات میں سے جس چیز کی قسم چاہے کھا سکتا ہے۔
 یہ اس بنا پر ہے کہ قسم بمنزلہ گواہی و شہادت ہے۔ اگر بندہ غیر اللہ کی قسم کھا تو بندہ کو
 اس پر کسی قسم کا اقتدار نہیں۔ اور اللہ سبحانہ قادر ہے کہ جس چیز سے چاہے اپنی بات کی
 تصدیق کرادے۔ کیونکہ کائنات کا ہر ہر ذرہ الکی الوہیت کا شاہد ہے۔ واللہ اعلم۔

نفس لوامہ کی قسم | اسی طرح وَلَا اقْسِرُ بِالنَّفْسِ اللَّوَامَةِ کی تفسیر ذہن نشین
 کر لی جائے۔ یعنی اور میں قسم کھاتا ہوں نفس کی جو بری باتوں اور بُرے کاموں پر خود کو
 ملامت کرتا رہتا ہے۔ یاد رہے کہ کسی چیز کی قسم کھانا اس امر کو بتلاتا ہے کہ وہ چیز باطل ہے

یا اس میں اللہ سبحانہ کی عظیم صنعت اور عظیم نعمت کو دخل ہے۔ پھر قسم کی تکرار اس امر کو بتلاتی ہے کہ جن دو چیزوں کی قسم کھائی جا رہی ہے ان میں سے ہر ایک بجائے خود مستقل نعمت اور مستقل صنعت عظیمہ کی حامل ہے۔ لہذا یہاں یوم قیامت اور نفس لواہمہ ان میں سے ہر ایک با عظمت اور مستقل نعمت ہے جس میں عظیم صنعت الہی کار فرما ہے۔

نفس امارہ | صوفیہ کرام نفس کی سات اقسام بیان فرماتے ہیں مگر مشہور اقسام تین ہیں نفس امارہ، نفس لواہمہ، نفس مطمئنہ۔ قرآن کریم میں ان تینوں اقسام کا بیان بصرۃً اسماء وار د ہوا ہے۔ سورہ یوسف میں ہے: ان النفس الامارۃ بالسوء الاما رحمہ ربی۔ یقیناً نفس برائی کا حکم دیتا رہتا ہے مگر میرا پروردگار جس پر رحم فرمائے وہ اس حکم مستثنیٰ ہے۔ چنانچہ حضور اکرم صلی اللہ علیہ وآلہ وسلم سے دریافت کیا گیا کہ کیا حضور کا بھی نفس ہے؟ تو ارشاد مبارک ہوا کہ ہاں میرے ساتھ بھی ہوا۔ الا ان اللہ اعاننی علیہا فلا تأمرنی بالاجنیر۔ مگر اللہ سبحانہ نے اس کے مقابلے میں میری اعانت فرمائی ہے اب وہ سوائے خیر کے اور کسی چیز کا مجھے حکم نہیں دے سکتا۔

نفس لواہمہ | دوسرا نفس لواہمہ طاعت کرنے والا جس کا بیان یہاں فرمایا جا رہا ہے۔ حضرت ابن عباسؓ اس کی تفسیر میں فرماتے ہیں: التي تلوم علی الخیر والشر تقول لو فعلت کذا وکذا۔ (عبد بن حمید ابن المنذر) نفس لواہمہ وہ ہے جو خیر اور شر

دونوں پر ملامت کرتا رہتا ہے۔ وہ کہتا ہے کہ کاش میں ایسا کرتا ایسا کرتا۔ یعنی امر خیر کی نسبت اس کی ملامت یہ رہتی ہے کہ خیر میں اتنا حقوڑا سا حصہ کیوں لیا۔ اگر اس سے زیادہ حصہ لیا ہوتا تو اس سے زیادہ اچھی جزا کا مستحق ہوتا۔ اور امر شر کی نسبت ملامت اس طرح کہ فلاں بڑا کام کاش نہ کیا ہوتا۔ جس کی پاداش میں کچ پکڑا جا رہا ہوں۔ چنانچہ الکی صراحت آگے آرہی ہے۔

ملامت نفس کی تفسیر حضرت حسن بصریؒ فرماتے ہیں: ان المؤمن لا استراہ

الا یلوم نفسه ما اردت بکلمتی ما اردت بالکلتی ما اردت بحدیثی نفسی وما ارادہ الا یعاتبہا وان الفاجر یمضی قد ما لا یعاتب نفسه (عبد بن حمید بن ابی الدنیا) جو مومن ہے اس کو جب کبھی دیکھو وہ اپنے نفس کو ملامت کرتا ہوا پاؤ گے کہ میں نے جو بات اپنی زبان سے نکالی اس سے میرا متنازع کیا تھا؟ میں نے جو کھانا کھایا اس سے میرا مقصد کیا تھا؟ حدیث نفس یعنی وہ بات جو میں نے اپنے آپ کے لیے اس سے میرا مطلب کیا تھا؟ (اگر یہ سب غافلانہ وجہ اندیشہ ہوتا تو کیا اچھا ہوتا مگر میرا متنازع مقصد اور مطلب ہی کچھ اور تھا) بہر حال مومن کو جب دیکھو وہ اپنے آپ پر عتاب ہی کرتا ہوا پاؤ گے۔ اور جو کافر فاجر ہے وہ (کسی حد پر رکھتا ہی نہیں) اپنا قدم (کفر اور فجور کی طرف) بڑھا جاتا ہے اور کبھی اپنے نفس پر عتاب نہیں کرتا۔ اس سے معلوم ہوتا ہے کہ نفس لو امر مومن ہی

نفس ہوتا ہے۔ کافر ناجبر کف نفس، نفس لوامہ نہیں ہوتا۔

نفس لوامہ ہے | حضور انور صلی اللہ علیہ وآلہ وسلم کا ارشاد مبارک ہے:۔ لیس

من نفس برّۃ ولا فاجرة الا وتلوم نفسها یوم القیامۃ ان عملت خیرا قاتل
کیف لم ازدد منه وان عملت شرا لیتنی قصرت۔ کوئی نفس خواہ وہ نیک ہو
(جیسے نفس مومن) خواہ وہ بد ہو (جیسے نفس کافر) قیامت کے دن اپنے آپ کو طاعت کرتا
رہیگا اگرچہ کام کئے (ایمان لایا اور عمل صالح میں لگا رہا) تو اس کو یہ پچتا وا اور حسرت رہیگی
کہ عمل صالح میں اس سے زیادہ حصہ کیوں نہ لیا؟ اور اگر بُرا کام کیا (ایمان تو لایا مگر اعمال
صالحہ سے قاصر رہا۔ یا ایمان ہی نہ لایا) تو اس کو یہ حسرت رہیگی کہ یہ قصور کو تا ہی مجھ سے
کیوں ہوئی؟ حضرت خواجہ حسن بھریؒ کا قول اس حدیث شریف کے منافی نہیں ہے۔ خواجہ
خواجگاں نے جو کچھ فرمایا ہے اس کا تعلق حیات دنیا سے ہے۔ اور حدیث شریف میں جو ارشاد
ہوا ہے وہ روز قیامت وقوع میں آئیگا۔ اس اعتبار سے ہر دو تصریحات بجائے خود درست
ہیں۔ واللہ اعلم۔

نفس مطمئنہ | تیسرے نفس مطمئنہ جس کا بیان سورہ والفجر میں انشاء اللہ آئیگا۔ نفس مطمئنہ

وہ ہے جس کو صوفیہ کرام کی اصطلاح میں فنا فی اللہ اور بقا باللہ چل ہو۔ یعنی اپنی طرف سے
کوئی قول و فعل صادر نہ ہو بلکہ جو کچھ بھی ہو وہ حکم الہی اور اسکی مرضی کے مطابق ہو یا اللہ سے

اس کا دل خالی ہو۔ اور ہر حال و ہر آن اسی مالک الملک جل جلالہ و علم فوالہ کی دھن لگی ہو! اس
جب اس مرتبہ میں آتا ہے تو اللہ سبحانہ کے کلام اور اس کے ذکر سے ایسی لذت پاتا ہے کہ دوسری
چیزوں کی طرف اس کا قلب مائل ہی نہیں ہوتا۔ ایسے نفس کو نفس مطمئنہ کہتے ہیں۔ اسی سے کہا
جائیگا،۔ یا آیتھا النفس المطمئنة ارجعی الی ربک راضیة مرضیة فادخلی
فی عبادی وادخلی جنتی۔ اے اطمینان والی جان! اپنے پروردگار کی سمت خوشی
چلی جا۔ درحالیکہ تجھے بھی خوشنود کیا جائیگا۔ پھر میرے عباد صالحین میں شامل ہواوران
سب کے ساتھ میری جنت میں جا داخل ہو۔“

نفس کی تفسیر | صوفیہ کرام قدس اللہ تعالیٰ اسرارہم فرماتے ہیں۔ نفس مارہ وہ ہے جس کا
اصطلاح صوفیہ میں میلان تن پروری کی طرف لگا رہتا ہے اور جسمانی لذات اور نفسانی
خواہشات و شہوات کی تکمیل سے اس کو واسطہ رہتا ہے۔ اس کا سبب علم الہی اکتفا عقل
اور تحصیل کمال سے دوری ہے۔ تہذیب نفس اور اخلاق فاضلہ سے اس کو دور تعلق بھی نہیں
گویا ظلمت جہل اور اس کی تاریکی میں کھویا ہوا ہے۔ ظاہر ہے کہ ایسے اشخاص سے جو اقوال
و افعال صادر ہوں گے ظلمات بعضہا فوق بعض کا مصداق ہوں گے یعنی کئی طرح کی
تاریکیاں ہیں اور ہر سمت سے اندھیری چھائی ہوئی ہے جو ایک دوسری سے بڑھی چڑھی ہے
آئینہ عقل پر زنگ سا چڑھا ہوا ہے اس میں کچھ دکھائی نہیں دیتا۔ اس عینہ میں چھنے

رہنے کے باعث وہ ہمیشہ سستی میں پڑا رہتا ہے، ترقی کی راہ اس کو نصیب نہیں ہوتی۔ اسی
 وجہ سے نفس امارہ کو شر و فساد کا منبع اور اخلاق ذمیمہ کا ماویٰ کہا جاتا ہے۔ اور نفس لواہ
 وہ ہے کہ اس کو علم صحیح سے کچھ سابقہ رہا۔ اور نفس امارہ کے خواب غفلت سے کسی قدر چونکا۔
 اس علم کی بدولت اس کا آئینہ عقل زندگ سے صاف ہوا۔ اب اس میں ہر چیز اپنی اصلی صورت میں
 دکھائی دینے لگی۔ اپنے اقوال و افعال کا جائزہ لیتا گیا تو بعض اقوال و افعال ایسے پائے
 جو حکم عقل کے خلاف تھے، مگر نفس امارہ کے غلبہ سے وقوع میں آئے۔ اور بعض اقوال و افعال
 ایسے بھی پائے جو حکم عقل کے مطابق تھے۔ گویا آئینہ عقل ہیں اچھی صورت نظر آئی تو اس سے
 خوش ہوا، اور بُری دکھائی دیکھائی دی تو اس پر نادم و پشیمان ہوا۔ ایسے اشخاص کا معاملہ
 خالص و علاصالح و آخر سیدنا کا مصداق ہے۔ یہاں اچھے بُرے سبھی قسم کے اقوال و افعال
 موجود ہیں۔ لہذا جس کو جقد ر خواب غفلت اور ظلمت جہل سے نجات ملی اسی قدر وہ خود کو
 بُرے پھلے کاموں کا مجموعہ قرار دیتا رہا۔ اس حالت میں اس کا بھی امکان ہے کہ بعض اچھے کاموں
 بُرا اور بُرے کاموں کو اچھا سمجھتا ہو کیونکہ اس کا علم درجہ کمال کو نہیں پہنچا ہے۔ اور نفس مطمئنہ
 ہے جس کا دل پوری طرح نورانی ہو چکا اور آئینہ عقل نہ صرف جہل کے زندگ سے صاف ہوا بلکہ
 غبار غفلت تک کی وہاں رسائی نہیں کس کا وجود کیا ہے، اخلاق حمیدہ اور ملکات فاضلہ کا
 مجموعہ ہے اس کا ہر قول و فعل ماسوی اللہ سے خالی اور مرضی الہی کے مطابق ہے اور ہر ساعۃ

ہر دم اللہ سبحانہ سے اس کی لو لگی ہوئی ہے وہ اس ظلمانی دنیا میں رہ کر بھی ملک و ملکوت کی سیر کرتا رہتا ہے اور اس کے لطف میں ایسا مستغرق ہے کہ دوسری طرف اس کا خیال تک نہیں جاتا۔

نفس لوامہ کا مقام | اس اعتبار سے نفس لوامہ کا درجہ نفس امارہ سے بالاتر اور نفس مطمئنہ سے کمتر سمجھنا چاہئے۔ گویا نفس لوامہ کا تعلق و میلان دونوں

طرف ہے اور اس کا مقام اسفل و اعلیٰ کے درمیان ہے۔ نفس امارہ کی طرف رخ کرتا ہے تو اس سے گناہ و معصیت سرزد ہوتی ہے اور جب نفس مطمئنہ کی جانب اس کی توجہ ہوتی ہے تو اپنے ان افعال ذمہ پر نادم و پشیمان ہو کر خود کو ملائمت کرتا ہے جب اس کی حقیقت معلوم ہو چکی تو یوم قیامت کے ساتھ نفس لوامہ کی قسم اس لئے کھائی جا رہی ہے کہ قیامت کو برحق جانے اور اس کو ماننے کی توقع ہی نفس لوامہ سے کیجا سکتی ہے۔ یہ نفس امارہ وہ تو منکر قیامت ہے وہ قیامت کو کیا جانے؟ یہ نفس مطمئنہ اس کا کیا پوچھنا۔ اس کا مقام سب سے ارفع و اعلیٰ ہے۔ اسی تعلق و مناسبت سے یہاں نفس لوامہ کی قسم کھائی جا رہی ہے۔

أَيَحْسَبُ الْإِنْسَانُ أَنْ لَنْ يَجْمَعَ عِظَامُهُ ۚ بَلَىٰ قَادِرِينَ عَلَىٰ

أَنْ نُّسَوِّيَ بَنَانَهُ ۚ کیا خیال رکھتا ہے آدمی کہ جمع نہ کریں گے ہم اس کی ہڈیاں

کیوں نہیں ہم ٹھیک کر سکتے ہیں اس کی پوریاں۔“

الانسان کی تفسیر | الانسان کی تفسیر دو طرح سے کی گئی ہے۔ ایک یہ کہ عام انسان

75-3

75-4

بلا تخصیص احد سے مراد لیا جائے اس اعتبار سے ہر کافر منکر قیامت مراد ہوگا یعنی کفار کی یہ خیال رکھتے ہیں کہ ہم ان کے مرنے اور ان کی ہڈیاں سڑ جانے اور گل جانے کے بعد دوبارہ ان کی ہڈیوں کو جمع کر کے ان پر گوشت پوست پڑھا کر زندہ دکھ کر کریں گے؟ نہیں نہیں بلکہ ہماری قدرت کا یہ حال ہے کہ ان کی انگلیاں بلکہ ان کی ایک ایک پوری کو بھی حسبِ سابق بنا کر دکھ کر سکتے ہیں۔ پھر ان کی بڑی بڑی ہڈیوں کو جمع کرنا ہمارے لئے کیا مشکل ہے؟

دوسری تفسیر | دوسری تفسیر یہ ہے کہ انسان سے کفار کا شخص خاص مراد لیا جائے۔

چنانچہ امام بغوی روایت کرتے ہیں کہ عدی بن ربیعہ جو خنس بن شریق کا داماد تھا اور یہ دونوں حضور اکرم صلی اللہ علیہ وآلہ وسلم کے پڑوسی تھے اور آپ ان دونوں نجیثوں سے اللہ کی پناہ مانگتے تھے۔ وہ مراد ہے، کہتے ہیں: — اِنَّهٗ جَاءَ الْمِيَدَ عَلَيْهِ الصَّلَاةُ وَالسَّلَامُ فَقَالَ يَا مُحَمَّدُ حَدِّثْنِي عَنْ يَوْمِ الْقِيَامَةِ مَتَى يَكُونُ وَكَيْفَ يَكُونُ امْرُؤٌ فَاخْبِرْهُ رَسُوْلُ اللّٰهِ صَلَّی اللّٰهُ عَلَیْہِ وَاٰلِہٖ وَسَلَّم فَقَالَ لَوْ عَايَنْتَ ذٰلِكَ الْیَوْمَ لَمْ اَصْدَقْ یَا مُحَمَّدُ وَلَمْ اَوْ بِہٖ اَوْ یُجْعَلِ اللّٰهُ تَعَالٰی هٰذِہٗ الْعِظَامُ فَزَلَّتْ عَدٰی بنِ رَبِیْعَہٗ اَیْکَ تَتَ حَضْرَاؤُہٗ صَلَّی اللّٰهُ عَلَیْہِ وَاٰلِہٖ وَسَلَّم کی خدمت مبارک میں حاضر ہو کر کہنے لگا کہ مجھ پر قیامت کے بارے میں بتائیے کہ وہ کب آئے گی ہے اور سن کیا حال ہوگا؟ تو آپ نے اس کی خبر دی۔ یہ سن کر کہنے لگا مجھ! اگر میں اس دن کا شاہد بھی کر لوں تو میں اس کی تصدیق کروں گا اور میرا پرہیز لاؤں گا تاکہ اللہ سبحانہ ان متفرق ہڈیوں کو جمع کر کے

نہ بتلائے۔ اس وقت یہ آیہ کریمہ نازل ہوئی۔

تیسری تفسیر | تیسری تفسیر یہ ہے کہ انسان سے یہاں ابو جہل مراد ہے :۔ اِنَّهٗ كَانَ

یَقُولُ اِنْ زَعَمَ مُحَمَّدٌ اَنْ يَّجْمَعَ اللّٰهُ تَعَالٰی هٰذِهِ الْعِظَامُ بِعَدْلٍ اَوْ تَفَرِّقَهَا
فَیَعِیدُهَا خَلْقًا جَدِیدًا فَانْزَلَتْ۔ وہ کہا کرتا تھا کیا محمد کا یہ دعویٰ ہے کہ اللہ تعالیٰ
ان ہڈیوں کو ان کے بوسیدہ اور پراگندہ ہو جانے کے بعد پھر ان کو جمع فرمائے گا۔ اور ان کو اکٹھا
کر کے از سر نو دوبارہ جہنم دیگا؟ اس وقت یہ آیت نازل ہوئی۔

فقیر عرض کرتا ہے کہ یہ واقعات اگر وقوع میں آئے بھی ہوں تو آیہ کریمہ میں الانسا
سے عام انسان مراد لینے میں کوئی امر مانع نہیں ہے۔ کیونکہ یہ مسئلہ اصول ہے کہ العبرة
لعموم اللفظ لا لخصوص السبب۔ اعتبار لفظ کے عموم کا ہے سبب خاص کا اعتبار نہیں۔
آیت کسی خاص موقع پر نازل ہوتی ہے مگر اس کا حکم عام ہوتا ہے۔ اسی لئے تفسیر میں ہم
معنی عام لکھے ہیں۔ واللہ اعلم۔

یہ حال ارشاد ہو رہا ہے، کیا انسان یہ خیال کرتا ہے کہ ہم اس کی بڑیوں (بڑیہ) اور پراگندہ ہو جانے کے بعد ہرگز جمع نہ کر سکیں گے؟ بات ایسی نہیں ہے ہم کو پوری طرح قدرت ہے کہ اس کی انگلیاں بلکہ ان کی پوریاں بھی ایک ایک کر کے سب کو اکٹھا کر سکتے ہیں؟ جب ہم اتنی چھوٹی پوریاں تک جمع کر سکتے ہیں تو ہڈیاں جمع کر دیکھنا کونسی بڑی بات ہے؟ انگلیاں اور پوریاں ایک طرح زینت ہیں اور زینت و خوبصورتی امور زائد ہیں۔ غور کیجئے کہ جب اللہ سبحانہ کے لئے زینت و آرائش کا سامان پیدا کرنا موجب دشواری نہیں تو محض انسانی ڈھانچے کو زندہ کر کے اٹھا کھڑا کرنے میں کونسی دشواری حائل ہے۔

قادرین کی تفسیر | بلی قادرین کی تفسیر میں حضرت ابن عباس فرماتے ہیں:۔
 لو شاء لجعلہ کحف البعیر او کحافر الحمار و لکن جعلہ اللہ خلقا سويا
 حسنا جمیلا تقبض بہ و تبسط بہ یا ابن آدم! (عبدالرزاق ابن المنذر ابن
 ابی حاتم) اے فرزند آدم! (تجھے اللہ سبحانہ کی قدرت میں کلام ہے) اگر وہ چاہتا تو
 تیرے ہاتھ کو (جس میں انگلیاں اور پوریاں لگی ہوئی ہیں) اونٹ کے ناخن یا لگے
 کے سُم کی طرح بنا دیتا لیکن اللہ سبحانہ کا فضل و کرم ہے کہ تیرے معتدل حسین جمیل
 ہاتھ بنائے۔ ایسے کہ تو مٹھی بنا کر اس سے قبضہ بھی کر سکتا ہے اور اسکو کھول بھی سکتا ہے۔“

انگلیاں اور پوریاں بھی | حضرت حسن بصریؒ فرماتے ہیں: - اِنَّ اللّٰهَ اعَفَّ
نعمت میں | مطعما بن آدم و لم یجعلہ خفّاً ولا حافوا

فھو یا کل بید یہ فیلتقی ہما و سائر الدواب ائما یتقی الارض بفسہ
(عبد بن حمید ابن المنذر) یقین جاتو کہ اللہ سبحانہ نے ابن آدم کے غذا حاصل کرنے کا ذریعہ
پاکیزہ ستھر اباغت بتایا کہ اس کے کھانے کے لئے ہاتھ دے (ہاتھوں کی جگہ اونٹ کے
ناخن) یا گدھے کے سم نہیں بنائے چنانچہ وہ اپنے ہاتھوں سے کھاتا ہے اور ہاتھوں کی
کے ذریعہ اپنا بچاؤ کرتا رہتا ہے۔ دوسرے جانوروں کو دیکھو کہ وہ ہاتھوں کا کام اپنے
منہ سے لیتے ہیں۔ اور اپنا منہ زمین پر رگڑتے رہتے ہیں۔ اب یہی ابن آدم ہماری قدرت
میں کلام کرتا ہے اور کہتا ہے کہ ہم اس کی بڑیوں کو جمع تک نہیں کر سکتے۔ حیف مدحیف
وہ کسی باتیں کر رہا ہے؟

بَلْ يُرِيدُ الْإِنْسَانُ لِيَفْجُرَ أَمَامَهُ ۚ يَسْأَلُ أَيَّانَ يَوْمُ الْقِيَمَةِ ۚ

بلکہ چاہتا ہے آدمی کہ ڈھٹائی کرے اس کے سامنے پوچھتا ہے کہ کب ہو گا دن قیامت کا۔
لیفجر امامہ کی تفسیر | ارشاد ہو رہا ہے کہ انسان اگر قیامت کا قائل ہوتا او

حساب و کتاب، سوال و جواب اور ثواب و عقاب کو مانتا تو اس کی آئندہ زندگی کی
اصلاح ہو جاتی۔ سابقہ غلط کاری اور بے راہ روی کو چھوڑ دیتا، مگر افسوس ہے کہ وہ

75-5

75-6

قیامت کو تسلیم ہی نہیں کرتا اور اس کی تھانیت کے جو دلائل و براہین بتلائے گئے ہیں ان کو سننا ہی نہیں چاہتا اور نہ ان پر غور و فکر کرنے کے لئے آمادہ ہوتا ہے۔ بلکہ اس کا ارادہ تو یہ ہے کہ جس گمراہی میں وہ اب تک پھنسا ہوا ہے آئندہ بھی اسی میں پڑا رہے۔ فسق و فجور اور کفر و عناد کا دروازہ جیسا کہ وہ شروع سے اپنے اوپر کھلا رکھا ہے آئندہ بھی اسی حالت میں پڑا رہے فسق و فجور اور کفر و عناد میں لگا رہے۔ بھولے سے اگر قیامت کا نام یا اس کا بیان کبھی سُن لے بھی تو استہزا اور مذاق کے لہجے میں لوجھتا ہے کہ حضرت! وہ قیامت کب آتی ہے اور وہ اب ہے کہاں؟ ذرا اس کا پتہ تو دیجئے اور نشان تو بتلائیے۔

تفسیر سلف | اس آیت کریمہ کی تفسیر میں حضرت جن بصری فرماتے ہیں:۔ ہمیشہ قدما فی معاصی اللہ۔ (عبد بن حمید ابن جریر) اللہ سبحانہ کی نافرمانیوں میں قدم بڑھاتا ہی رہتا ہے۔ حضرت ابن عباس فرماتے ہیں:۔ یقْدَمُ الذَّنْبُ وَ یُوَحِّلُ التَّوْبَةَ۔ (ابن ابی الدنیا، بیہقی) گناہ کی سمت پیش قدمی جاری رکھتا اور توبہ کو پیچھے ڈالتا جاتا ہے۔ حضرت قتادہ فرماتے ہیں:۔ لَا تَلْقَى ابْنَ آدَمَ إِلَّا تَنَزَّعَ نَفْسَهُ إِلَى مَعْصِيَةِ اللَّهِ قَدْ مَا الْأَمْنُ عَصَمَ اللَّهُ۔ (عبد بن حمید ابن جریر ابن المنذر) تم جس کسی ابن آدم سے ملو اس کو اسی حالت میں پاؤ گے کہ اس کا

يَقُولُ الْإِنْسَانُ يَوْمَئِذٍ أَيْنَ الْمَفْزَعُ ۖ
 اور کہیں میں آجائے چاند، اور اکٹھے ہوں سورج اور چاند، کہے گا آدمی اس دن کہاں
 ہے موقع بھاگ جانے کا؟

تفسیر حضرت ابن عباسؓ | مفسرین کرام میں سے حضرت ابن عباسؓ اور قتادہ رضی اللہ عنہما
 عنہم نے یہاں حالت موت مراد لی ہے یعنی عالم نزع میں جب آخرت کا عالم انسان پر
 کھل جائے تو اس کی آنکھیں چندھلائے لگیں گی اور عقل ماند پڑ جائیگی، حواس مختل
 ہو جائیں گے تو انسان گہرا کر کہنے لگتا ہے کہ اس نازک حالت میں کہاں بھاگ
 جاؤں۔ فرار کا وقت اور کوئی اس کا محل ہوتا تو بھاگ جاتا۔ مگر اس صورت میں
 چاند، سورج، 'خوف' وغیرہ کے حقیقی معانی چھوڑ کر مجازی کی طرف جانا پڑتا ہے۔
 گویا کرمیہ کے معنی درست ہو جاتے ہیں لیکن مجازی معنی اس صورت میں لئے جاتے
 ہیں جبکہ حقیقی معنی مراد لینا ممکن نہ ہو یا اس میں کوئی دشواری حاصل ہو۔

دیکر مفسرین | حضرت ابن جریجؒ، حمادؒ اور عطاء بن یسارؒ وغیرہم ان واقعات کو روز قیامت
 سے متعلق فرمایا ہے۔ یعنی اس دن اللہ سبحانہ کے قہر کی تجلی ہوگی تو انسان کی آنکھیں
 چندھلائے لگیں گی۔ آفتاب سر کے قریب آجائے گا تو گرمی کی شدت سے لوگ پسینے میں
 شرابور ہو جائیں گے، پھر چاند بے نور ہو جائے گا جیسے گہن کی حالت میں ہوتا ہے۔

پھر سورج اور چاند لپیٹ دئے جائیں گے۔ چنانچہ حضرت عطاء بن یسار جمع الشمس والقمر کی تفسیر میں فرماتے ہیں :- یجمعان یوم القيامة ثم یقذفان فی البحر فیکون ناراً للہ الکبریٰ۔ (ابن جریر ابن المنذر) سورج اور چاند کو قیامت کے دن اکٹھا کیا جائیگا پھر ان کو سمندر میں ڈال دیا جائیگا جس سے اللہ سبحانہ کی آگ جو بڑی ہی زبردست ہوگی بھڑک اٹھیں گی۔ اور حضرت مجاہد و ابن جریج سے مروی ہے :-

کوڑا یوم القيامة۔ (عبد بن حمید ابن جریر ابن المنذر) چاند اور سورج دونوں قیامت کے دن لپیٹ دئے جائیں گے۔ انکی یہ حاست اور عیلاؤ باقی نہیں رہیں گے۔ ایک اشکال اور اس کا جواب

اس روایت کی نسبت بظاہر یہ شبہ ہوتا ہے کہ سورج کا حجم سمندر سے کئی گنا بڑا ہے ان دونوں کا ایسا ہی تناسب مچھ اور ہاتھی کے

تناسب سے بھی زائد ہے جب اکیلا سورج سمندر سے اتنا بڑا ہے تو جس صورت میں سورج کے ساتھ چاند کو بھی اکٹھا کیا جائے ان کا تناسب سمندر کے مقابلہ میں اور بھی بڑھ جائے گا پھر یہ دونوں سمندر میں کیونکر ڈال دئے جا سکیں گے؟ اس کا جواب یہ ہے کہ چاند اور سورج کا لپیٹ دیا جانا بھی روایات بالا میں آیا ہے۔ لہذا ہو سکتا ہے کہ لپیٹ دئے جانے کے بعد ان کا پھیلاؤ کم ہو جائے جیسا کہ کپڑے کا کوئی تھکان اگر کھول دیا جائے تو اس کا پھیلاؤ بہت زیادہ ہو جاتا ہے لیکن اگر اس کو لپیٹ

لیا جائے اور طے کر دیا جائے تو وہ ایک آدمی کے ہاتھ میں آجاتا ہے اس کے لئے زیادہ جگہ کی ضرورت نہیں رہتی۔ اسی طرح چاند سورج اور سمندر کا تقابل کر لیا جائے۔ اور دوسرا جواب یہ ہو سکتا ہے کہ ”بحر“ (سمندر) سے دنیا کا سمندر مراد لیا جائے تو بظاہر یہ اشکال پیدا ہوتا ہے اور اگر آخرت کا کوئی گوشہ مراد ہو تو کوئی اشکال نہیں رہتا۔ بہر حال قیامت مراد ہو یا حالت نزع اور موت کیونکہ وہ بھی قیامت صغریٰ ہے اس دن انسان پریشان و حیران ہو کر گھبرا یا گھبرا یا ہوگا اور کہے گا اِنِّیْ اَمْلَقُ بھاگ جانے کی ہمت اور جگہ کہاں ہے؟ ارشاد باری مولا ہے :-

كَلَّا لَا وَزَرَ اِلٰی رَبِّكَ یَوْمَئِذٍ الْمُسْتَقَرُّ ۚ یَنْبِئُ الْاِنْسَانَ

یَوْمَئِذٍ بِمَا قَدَّمَ وَاَخَّرَ ۚ کوفی نہیں کہیں نہیں ہے بچاؤ تیرے رب تک ہے اس دن جا بھڑتا جنتا دیں گے انسان کو اس دن جو اس نے آگے بھیجا اور پیچھے

چھوڑا“

لا وَزَرَ کی تفسیر | حضرت ابن عباسؓ نے آیت کریمہ کَلَّا لَا وَزَرَ کی تفسیر میں

فرمایا :- لا احصن ولا ملجأ ولا حنر ولا جبل - (عبد بن حمید ابن ابی النّیّ

ابن جریر ابن المنذر ابن ابی حاتم) کوئی قلعہ نہیں ہے اور نہ کوئی پناہ کی جگہ، یا یہ کہ

نہ کوئی بچاؤ ہے اور نہ کوئی پہاڑ“ اور حضرت حسن بصریؒ فرماتے ہیں : کان الرجل

75-11

75-12

75-13

يكون في ما شئته فتأتيه الخيل بغيته فيقول له صاحبه الوزر الوزر^ي
 اقصد الجبل فتخص به (ابن جرير ابن المنذر) انسان اپنے مویشی کو (جنگل میں) چراتا
 رہتا اتنے میں یکایک سوار نظر آتے (کہ حملہ آور ہونا چاہتے ہیں) تو اس کا ساتھی کہتا
 الوزر الوزر یعنی پہاڑ کی راہ لے اور وہاں اپنے مویشی کی حفاظت کا سامان کر لے۔
 یہ بھی فرمایا:۔ کانت العرب اذا نزل بجها الامر الشديد قالوا الوزر الوزر
 فلما ان جاء الله بالاسلام قال كلاً لا وزر قال لا جبل۔ (عبد بن حمید) ^{یلت}
 میں عربوں کا وہ تصور تھا کہ جب ان پر کوئی شدید حادثہ (حملہ وغیرہ کا) درپیش ہوتا تو کہتے
 الوزر الوزر۔ کسی پناہ گاہ میں پناہ ڈھونڈ لو۔ جب اللہ سبحانہ نے اسلام کو غلبہ
 دیا تو فرمایا کہ اب تمھارے لئے کوئی جائے پناہ پہاڑ وغیرہ نہیں ہے۔ “یہر حال یہ بتانا
 منظور ہے کہ تمھارا محاورہ الوزر الوزر اب کارآمد نہیں۔ اللہ سبحانہ کے حکم کے آگے
 کوئی جائے پناہ نہیں ہو سکتی۔ پناہ گاہ ہو یا قلعہ یا پہاڑ یا بچاؤ کی کوئی اور تدبیر
 کچھ بھی مفید نہیں ہو سکتی۔

جائے پناہ اللہ ہی ہے إِلَى رَبِّكَ يَوْمَئِذٍ الْمُسْتَقَرُّ۔ اے انسان! اس میں

تیرے رب کے پاس ہی تیری جائے قرار ہے۔ لہذا اپنا بچاؤ چاہتا ہے تو تجھے خدا الہی
 میں ہی آجانا چاہئے۔ اور اس کی ایک ہی صورت ہے کہ اس کا دین قبول کر لے جو دین اسلام

اس کے بھیجے ہوئے رسول حضرت محمد مصطفیٰ صلی اللہ علیہ وآلہ وسلم کی اطاعت کرو اور اس کی اتاری ہوئی مقدس کتاب قرآن کریم پر ایمان لاؤ اور اس کے بتائے ہوئے احکام پر چلتا رہو۔ یہی راہ نجات ہے۔ اگر تو اس کو قبول کر لگا تو تمام آفات و بلیات سے تجھ کو نجات ملیگی۔ اور اگر اس کا خلاف کر لگا تو پھر کہیں کا نہ رہیگا۔ اور کہیں پناہ نہ ملیگی۔ یہ آیت کریمہ گویا فِضْرٌ وَاِلٰی اللّٰهِ کے ہم مضمون ہے۔

يُنَبِّئُكَ تَفْسِيرِ | يَنْبِئُ الْاِنْسَانُ يَوْمَئِذٍ بِمَا قَدَّمَ وَاَخَّرَ اس دن انسان کو یا خبر کیا جائے گا ان تمام کاموں سے جن کو اس نے آگے بھیجا اور جن کو پیچھے چھوڑا؟ انسان دنیا میں جو کچھ کرتا ہے اچھا ہو یا بُرا سب کچھ اس کے نامہ اعمال میں لکھا ہے۔ اعمال نامہ اس دن ہر شخص کو دیا جائے گا اور اس کو اس ذریعہ سے اپنے کئے کی خبر ہو جائیگی۔ نیز جن کاموں کو نہ کیا بلکہ پس پشت ڈال دیا کی بھی خبر ہوگی۔ اگر اچھے کام کئے اور برے کام پیچھے ڈال دئے تو اس کے مطابق اس کو ہر عمل کی اچھی جزا ملیگی اور اگر اچھے کاموں کو پیچھے ڈال دیا اور برے کاموں میں لگا رہا تو اسی کے بموجب اس پر ذمہ داری رہیگی اور سزا کا مستحق ٹھہریگا۔

تَفْسِيرِ حَضْرَتِ ابْنِ مَسْعُودٍ رَضِيَ | حضرت عبداللہ بن مسعود فرماتے ہیں: يَنْبِئُ الْاِنْسَانُ بِمَا قَدَّمَ مِنْ عَمَلٍ وَمَا اَخَّرَ مِنْ سُنَّةٍ عَمِلَ بِهَا مِنْ بَعْدِهِ مِنْ خَيْرٍ اَوْ شَرٍّ

(عبدالرزاق، عبد بن حمید، ابن جریر، ابن المنذر) انسان کو خبردار کیا جائے گا اس کے اُن اعضاء جو اُس نے کئے۔ اور اس طریقہ سے جس کو اس نے اپنے بعد والوں کے لئے چھوڑا اور اُس کے چھوڑے ہوئے طریقہ کے مطابق عمل کرتے رہے۔ اس کا کیا ہوا عمل اور چھوڑا ہوا طریقہ اچھا ہوا بُرا؟ اس میں یہ اشارہ ہے کہ انسان کو اچھا عمل کرنا اور اچھا نمونہ چھوڑ جانا چاہئے تاکہ اس کو اپنے عمل اور اپنے چھوڑے ہوئے نمونے کے مطابق ثواب ملتا رہے۔ اور اگر کوئی بُرا کرے گا اور بُرا نمونہ چھوڑ جائے گا تو اس کی تمام ذمہ داری خود پر رہے گی۔ اور اس پر سے نمونہ پر عمل کرنے والے بھی اپنی ذمہ داریوں بچ نہ سکیں گے۔ حضرت ابن عباسؓ وغیرہ سے بھی اسی طرح مروی ہے۔

عالم نزع کا حال | حضرت حسن بصریؒ فرماتے ہیں:۔ یَنزِلُ مَلَكُ الْمَوْتِ

علیہ مع حفظة فیعرض علیہ الخیر والشر فاذا رأى حسنة هَشَ واشرق واذا رأى سيئة غَضَّ وقطب (ابن ابی الدنیا) انسان کا وقت اخیر آپہنچتا ہے تو موت کا فرشتہ، محافظ جماعت کے ساتھ اترتا اور اس انسان پر اس کے خیر و شر کو پیش کرتا ہے۔ جب وہ اپنی نیکیوں کو دیکھتا ہے تو خوش ہوتا اور اس کا چہرہ مارے خوشی کے چمکنے لگتا ہے۔ اور اگر وہ بُرائی دیکھتا ہے تو شرم کے مارے آنکھیں میچنی کر لیتا ہے اور اس کا چہرہ سیاہ پڑ جاتا ہے۔“

پیش کشی اعمال | حضرت مجاہد فرماتے ہیں: — بلغنا ان نفس المؤمن لا تخرج

حتى يعرض عليه عمله خيرا وشره۔ (ابن ابی الدنیا) ہم کو یہ حدیث شریف پہنچی ہے کہ انسان کی جان نکلنے نہیں پاتی تا آنکہ وہ اپنے عمل کو نہ دیکھ لے۔ خواہ اس کا عمل اچھا ہو یا بُرا۔

بَلِ الْإِنْسَانُ عَلَىٰ نَفْسِهِ بَصِيرَةٌ ۖ وَلَوْ أَلْقَىٰ مَعَاذِيرَهُ ۝

بلکہ آدمی اپنی ذات کو خوب دیکھتا ہے اگرچہ پیش کرتا ہو اپنے بہانے۔

انسان کو اپنی ذات کا علم حضوری | عالم نزع ہو یا روز قیامت انسان کو

اپنے کئے ہوئے افعال اور کئے ہوئے اقوال اور تیار کئے ہوئے اعمال سب کچھ یاد ہوں گے۔ اس لئے کہ انسان کو اپنا علم حضوری ہے، دوسروں سے دریافت کرنے اور ان سے حاصل کرنے کی مطلقاً ضرورت نہ ہوگی۔ جب یہ حالت ہے تو اعمال نامہ یا شہادت پیش کرنے کی ضرورت ہی نہیں رہتی۔ یہ اور بات ہے کہ کوئی ڈھٹائی کر کے جانتا ہو جتنا ہو ابھی عذر تراشی سے کام لینا چاہے۔ یا انکار کرے۔ یا ذمہ داری دوسروں کے سر ڈالنے کی کوشش کرے۔ جیسا کہ دنیا میں مجرمین کیا کرتے ہیں لیکن ہر مجرم اپنے جرم کے احوال سے خوب واقف ہوتا ہے۔ خواہ وہ کتنی ہی ڈھٹائی سے کام لے۔

75-14

75-15

انسان اپنا آپ گواہ ہے | حضرت قتادہ فرماتے ہیں :- شاہد علیہا

بعمامہا لواعثذریومئذ بياطل لم يقبل الله ذلک منه يوم

القيامة - (عبدالرزاق، عبد بن حمید، ابن المنذر) انسان اپنے نفس کے کئے ہوئے

اعمال کا خود ہی گواہ ہے گو اس دن باطل عذرات پیش بھی کرے تو اللہ سبحانہ

بروز قیامت اس کے ان عذرات کو قبول نہ فرمائے گا، نیز آپ نے یہ بھی فرمایا :-

اذا شئت رأيتہ بصيرا بعيوب الناس غافلا عن عيبه قال وكان

يقال فی الانجيل مكتوب يا ابن آدم اتبصر القذارة فی عين اخيك

ولا تبصر الجذال المعترض فی عينك - (عبد بن حمید، ابن المنذر) انسان

اپنے نفس کے اعمال کا خود ہی گواہ ہے اس کی تصدیق چاہتے ہو تو سداوقات

انسان کو تم دیکھتے ہو کہ وہ لوگوں کے عیوب کو تو خوب دیکھتا رہتا ہے اور اپنے

عیوب سے غافل رہتا ہے۔ نیز یوں کہا جاتا تھا کہ انجیل مقدس میں لکھا ہے :-

اے فرزند آدم! کیا تو اپنے بھائی کی آنکھ میں کاٹنکہ تو دیکھ لیتا ہے اور شہرِ حویری

آنکھ میں ہے اس کو نہیں دیکھتا؟ حضرت سعدی فرماتے ہیں :-

مرا پیر دانائے فرخ شہاب دواندُر ز فرمود بر روئے آب

یکے آنکہ بر خویش خود میں مباش دوم آنکہ بر غیر بد میں مباش

اعضا و جواح

گو اہی دینگے

حضرت ابن عباسؓ فرماتے ہیں:۔ سمعہ و بصرہ و یدہ

و رجليہ و جوارحہ و لو تجرد من ثیابہ۔ (ابن جریر)

ابن المنذر (ابن ابی حاتم) انسان کے کان، آنکھ، ہاتھ، دونوں پاؤں، اور سارے اعضا

گواہ ہیں اگرچہ وہ (نیچا جاتے کے لئے) اپنے تمام کپڑے اتار دے، تب بھی قیامت میں

اس کا ایک ایک عضو گواہی دے گا کہ میں نے یہ یہ کام کئے ہیں۔

معاذیرہ کی دوسری تفسیر | حضرت ضحاک اور سدی فرماتے ہیں:۔ معناه

ولو اخرجی الستور و اغلق الابواب عند فعل المعصیۃ لیخفی ما یعمل فلا

ینفع فان نفسه علیہ شاهد و کذا الموکل به واللہ علی کل شیء

شہید و اهل الیمن لیستون السترمعدا و جمعه معاذیرہ۔ ارشاد

باری تعالیٰ و لو القى معاذیرہ کے معنی یہ ہیں کہ اگرچہ انسان معصیت کرتے وقت

پر دے چھوڑ دے اور دروازے بند کر لے تاکہ اس کا عمل چھپا رہے تو یہ ساری تدبیریں

کچھ بھی مفید نہ ہوں گی کیونکہ انسان خود اپنی ذات پر آپ گواہ ہے۔ نیز جو فرشتے ہرگز پر

مقرر ہیں وہ بھی گواہ ہیں۔ اور سب سے بڑھ کر اللہ سبحانہ کی ذات قدسی صفات ہے جو

ہر چیز پر پوری پوری گواہ ہے۔ اہل یمین پر دے کو معذرا کہتے ہیں جس کی جمع

معاذیرہ آتی ہے۔

لَا تَحْرُكَ بِهِ لِسَانُكَ لَتَعْلَمَ بِهِ إِنَّ عَلَيْنَا جَمْعَهُ
وَقُرْآنَهُ ۚ فَإِذَا قُرَأْنَاهُ فَاتَّبِعْ قُرْآنَهُ ۚ ثُمَّ إِنَّ عَلَيْنَا
بَيَانَهُ ۚ نہ ہلاتے جائیے اپنی زبان (اس کے پڑھنے پر) تاکہ جلدی سکھ لیں اس کو
یقیناً ہمارا ذمہ ہے اس کو جمع رکھنا (آپ کے سینہ میں) اور پڑھنا (آپ کی زبان)
پھر جب ہم پڑھنے لگیں (فرشتے کی زبانی) تو آپ ساتھ رہیں اس کے پڑھنے کے پھر مقرر
ہمارا ذمہ ہے اس کو کھول کر بتانا

شان نزول حضرت ابن عباسؓ فرماتے ہیں:۔ کان رسول اللہ صلی اللہ
علیہ وسلم یعالج من التنزیل شدة وكان یحرک بہ لسانہ وشفتیہ
مخافة ان یتفلت منه یرید ان یحفظہ فانزل اللہ لا تحرك بہ
لسانک لتعلم بہ ان علینا جمعه وقرآنہ قال یقول ان علینا ان نجبعہ
فی صدرک ثم تقرؤہ فاذا قرأناہ یقول اذا انزلناہ علیک فاتبع قرآنہ
فاستمع لہ وانصت ثم ان علینا بیانہ یتدہ بالسانک وفي لفظ علینا
ان نقراہ فكان رسول اللہ صلی اللہ علیہ وسلم بعد ذلک اذا اتاہ جبریل
الطرقہ وفي لفظ استمع فاذا ذهب قرأ لکما وعدہ اللہ عز وجل (طیلسی) امام
عبد بن حمید بخاری، مسلم، ترمذی، نسائی، ابن جریر، ابن المنذر، ابن ابی حاتم، ابن الدیاری، طبرانی

75-16

75-17

75-18

75-19

ابن مردویہ ابو نعیم بیہقی) حضرت رسول اکرم صلی اللہ علیہ وآلہ وسلم نزول قرآن کریم کے موقع پر شدت محسوس فرماتے اور اپنی مبارک اور ہوتھ ہلاتے رہتے اس اندیشے سے کہ کچھ حصہ وحی کا حافظہ سے چھوٹ نہ جائے۔ اس پر اللہ سبحانہ نے یہ آیت کریمہ نازل فرمائی جس کا مضمون یہ ہے کہ جلدی کے خیال سے اپنی زبان کو حرکت نہ دیا کیجئے اس کا جمع کرنا اور اس کا پڑھنا ہمارے ذمہ ہے یعنی یہ ارشاد ہو رہا ہے کہ اس کتاب کو آپ کے سینہ مبارک میں ہم محفوظ کر دیں گے اس طرح کہ آپ بے تکلف پڑھ سکیں پھر جب (فرشتے کی زبانی) ہماری کتاب کی پڑھائی ختم ہو جائے تو آپ اس کا اتباع کئے جائیں یعنی اپنی پڑھائی جاری رکھئے۔ پھر اس کی وضاحت اور بیان بھی ہمارے ذمہ ہے یعنی آپ اپنی زبان مبارک سے اس کی تفسیر و توضیح بیان کیا کیجئے یا یہ کہ ہم ہی اس کی وضاحت کیا کریں گے۔ چنانچہ ان آیات کریمہ کے نزول کے بعد جب کبھی حضرت جبریل علیہ السلام وحی لاتے تو آپ گردن جھکائے ہوئے ہمہ تن گوش ہو کر اس کی سماعت فرماتے اور جب وہ چلے جاتے تو آپ پوری وحی اللہ سبحانہ کے وعدے کے مطابق پڑھ جاتے تھے۔

طلب علم کے آداب | ارشاد ہو رہا ہے کہ جبریل جب تک آپ کو قرآن کریم سناتے رہیں خاموش سنتے رہئے اپنی زبان مبارک کو حرکت نہ دیجئے اس کے چھوٹ جانے کا اندیشہ کر کے جلدی نہ کیجئے۔ وحی کو آپ کے سینہ مبارک میں محفوظ کرنا کہ اس کے الفاظ و معانی

پوری طرح آپ کے ذہن نشیں ہو جائیں ہمارے ذمہ ہے۔ جب وحی کا القاء جو جبریل کے ذریعہ ہوتا ہے مکمل یا چکے تو اس کے مطابق آپ پڑھا کیجئے۔ اس پوری وحی کو آپ کی زبان مبارک سے پڑھوا دینا ہمارا کام ہے کہ اس میں ذرا سی کمی یا تغیر نہ آنے پائے پھر اس کے معانی و مطالب یا احکام وغیرہ میں کچھ ابہام یا اشکال ہو تو ہم ہی اس کی وضاحت بھی کر دیں گے۔

اس آئہ کریمہ سے کئی امور پر روشنی پڑتی ہے :

- ۱۔ طالب علم کا فرض ہے کہ سلسلہ خطاب جب تک جاری رہے سکوت اختیار کرے۔
- ۲۔ تحصیل علم میں عجلت کا فرمانہ ہو۔ بلکہ علم کو بچنگی اور مضبوطی کے ساتھ حاصل کرنے کی کوشش کی جائے۔ اور ہمت نہ گمش ہو کر تقریر سنتے رہیں۔ تقریر ختم ہونے پر اس کا اعادہ کیا جائے۔

۳۔ جو کچھ القاء ہوا ہے اس میں کوئی ابہام یا اشکال پایا جائے تو اس کی وضاحت بعد کو ہو سکتی ہے۔ اسی وجہ سے ثمران علیہا بیا نہ ارشاد ہوا ہے۔ ظاہر ہے کہ کلمہ شکر تعقیب و تاخیر کے لئے ہے۔ یعنی مبہم کی تفسیر وقت خطاب کے بعد بھی ہو سکتی ہے۔ مگر وقت حاجت کے بعد نہیں ہو سکتی۔ یعنی عمل کا وقت آنے سے پہلے ابہام رفع کر دیا جائے گا۔ یہ نہیں ہو سکتا کہ عمل کا وقت آجائے اور طریقہ عمل نہ بتایا جائے۔

بعض لوگوں نے وقت خطاب اور وقت حاجت میں فرق نہ کر کے اصول فقہ کے اس مسئلہ مثلاً کو پیچیدہ بنا دیا ہے دراصل کوئی پیچیدگی نہیں۔ یعنی ہم کی تفسیر میں اتنی تاخیر نہیں ہو سکتی کہ اس پر عمل کرنے کا وقت نکل جائے۔

كَلَّا بَلْ تَحْبِبُونَ الْعَاجِلَةَ ۗ وَتَذَرُونَ الْآخِرَةَ ۗ كَذَلِكَ نَقُولُ

75-20

75-21

بلکہ تم چاہتے ہو جو جلد ملے اور چھوڑتے ہو جو دیر میں آئے۔“

عجلت پسندی انسان کی
فطرت ہے

حضرت قتادہ فرماتے ہیں:۔ اختار اکثر الناس
العاجلة الامن رحم الله وعصم۔ (عبد

بن حمید) اکثر لوگوں نے جلد ملنے والی چیزوں کو پسند کرنا شروع کر دیا ہے۔ بجز ایسا ہستیوں کے جن پر اللہ سبحانہ نے مہربانی فرمائی اور ان کو ایسی جلد بازی سے محفوظ رکھا۔ وہ مستثنیٰ ہیں۔ اور حضرت عبداللہ بن مسعود رضی اللہ عنہ فرماتے ہیں:۔
عجلت لهم الدنيا سنّاها وخيرها وغيبت عنهم الآخرة۔ (عبد بن حمزہ)
دنیا کی چمک دمک اور اس کی بھلائی ان کو نقد و حاضر دکھائی دیتی ہے اور آخرت کی خوبی ان کی آنکھوں سے چھپا دی گئی ہے۔“

اہل اللہ کا امتیاز
مطلب یہ کہ انسان جلد باز واقع ہوا ہے جیسا کہ رُشاً ہوا۔
خلق الانسان من عجل۔ لیکن فرق اتنا ہے کہ اچھے لوگ آخرت کے کاموں کی طرف

سبقت کرتے ہیں۔ جیسا کہ ابھی معلوم ہوا کہ حضور اکرم صلی اللہ علیہ وآلہ وسلم وحی الہی کو یاد کر لینے کے لئے سبقت فرمایا کرتے تھے۔ اور دوسری قسم ان لوگوں کی ہے جو متاع دنیا کو نقد سمجھ کر اس کے پیچھے دوڑتے رہتے ہیں اور آخرت کو ادھار سمجھ کر اس کو پس پشت ڈالتے اور اس سے تغافل برتتے ہیں۔ اور اسی کے منجملہ آخرت کا انکار ہے جو کفار کیا کرتے ہیں۔ اگر ان کو ذرا بھی عقل و فہم ہوتی تو ہر کام کے انجام پر نظر رکھتے۔ جلد بازی سے کام نہ لیتے مگر اپنی احمقی سے دنیا کی لذتوں کے دلدادہ بنے ہوئے ہیں اور لذات دنیوی کے انہماک نے ان کی آنکھوں کو نفیم آخرت سے بند کر دیا ہے۔ اور دلوں پر دنیا کی چاشنی کا وہ اثر ہے کہ آخرت کی طرف ان کے قلوب مائل ہی نہیں ہوتے۔ جیسا کہ شاعر خود اعتراف کرتا ہے :

جانتا ہوں ثوابِ طاعت و زہد پر طبیعتِ ادھر نہیں آتی

تفسیر طیبی علامہ طیبی طاب ثراہ فرماتے ہیں کہ ارشاد یاری تعالیٰ کَلَّا بَلْ تُحِبُّونَ الْعَاجِلَةَ كَاتِلِقَ قَوْلِهِ تَعَالٰی وَلَوْ اَلْقٰی مَعَاذِیْرَہ سے ہے۔ مطلب یہ کہ انسان جب آخرت میں یہاں نہیں کرے گا اور عذر تراشی سے کام لے گا تو اس کو یہ جواب دیا جائے گا کہ تمہارا کوئی عذر لائق سماعت نہیں کیونکہ تم وہ ہو جو فسق و فجور میں مبتلا رہے اور تمہارا خیال یہ تھا کہ اسی فسق و فجور میں تم ہمیشہ پڑے ہوئے دنیا کے

مرنے لوٹتے رہو گے۔ نہ موت ہے۔ نہ مر کر اٹھنا ہے۔ نہ حساب ہے نہ کتاب۔ نہ سزا و جزا۔
 جیسی تو جلد ماننے والی چیزوں سے تم کو محبت تھی اور دیر سے آنی والی چیزوں کا انکار تھا۔
عرض فقیر فقیر عرض کرتا ہے کہ مفسرین کرام کے ان اقوال میں کوئی تضاد نہیں ہے
 ہر ایک قول اپنی جگہ درست ہے۔ مقصود اصلی جلد بازی سے منع کرنا ہے۔ کیونکہ حضور اکرم
 صلی اللہ علیہ وآلہ وسلم جب وحی الہی کو یاد کر لیتے اور ذہن شریف میں محفوظ کر لیتے
 سبقت فرمانا چاہتے تھے اور یہ صورت تحصیل علم کی تھی کہ علم سے بہتر اور کوئی چیز
 نہیں ہو سکتی۔ با ایں ہمہ حضور انور کو ایسی غفلت سے منع فرمایا گیا تو کفار و دنیا کی
 جن جلد بازوں میں گرفتار ہیں اور آخرت سے آنکھیں بند کئے ہوئے ہیں ان کی
 برائی کا کیا ٹھکانہ ہو گا؟ غور کر لیجئے۔

وَجُودٌ يَوْمَئِذٍ نَاضِرَةٌ ۖ إِلَىٰ رَبِّهَا نَاظِرَةٌ ۖ وَوُجُودٌ

75-22

75-23

يَوْمَئِذٍ بَاسِرَةٌ ۖ تَلْظُنُّ أَنْ يَفْعَلَ بِهَا فَاقِرَةٌ ۖ كَيْتَنَ مِنْهُ اسْ

75-24

75-25

تازہ ہوں گے، اپنے رب کی طرف دیکھنے والے اور کتنے منہ اس دن اُداس
 ہوں گے، خیال کرتے ہوں گے کہ کیا کیا جائے گا ان کے ساتھ (وہ سلوک)
 جو کہ کے منکے توڑنے والا ہے۔“

ویدار الہی | آخرت میں جو امور درپیش ہوں گے ازاںجملہ سب اہم اور اعلیٰ واقعہ

دیدار الہی ہے کہ دنیا و آخرت کی کوئی نعمت اس کی ہمسری نہیں کر سکتی۔ مگر اس نعمت غلطی سے کفار محروم رہیں گے اس لئے کہ یہ رویت دار آخرت میں میر ہو سکیگی اور کفار قیامت اور آخرت کے منکر ہیں۔ نیز وہ لوگ بھی اس سے بے بہرہ ہیں جو دیدار کے قائل نہیں۔

رویت باری حق ہے | دیدار الہی ہم اہل السنۃ والجماعۃ کے عقائد کا ایک مستقل مسئلہ ہے جس پر ایمان لانا ضروری ہے۔ اس کی تفصیل یوں ہے کہ وجوہ مؤثّرہ ناظرۃ الی ربّہا ناظرۃ برویۃ البصر بلا کیف ولا جهة ولا ثبوت مضافة ولا بقیاس الغائب علی الشاہد۔ یعنی کتنے چہرے ترقاۃ بارئین ہوں گے جو اپنے پروردگار کی طرف دیکھتے ہوں گے ان کی یہ رویت بصری ہوگی۔ رایہ بیان کہ وہ کیسی ہوگی، اس کی کیفیت نہیں بتائی جاسکتی۔ اور نہ اس کی جہت بتائی جاسکتی ہے کہ وہ سمت مشرق، مغرب، شمال یا جنوب میں ہے نہ اُس کا تحت و فوق ہے۔ اور اگر کہیں لفظ فوق اس کی شان میں استعمال کیا گیا ہے تو فوقیت حقیقی مراد نہیں جس سے سمت فوق سمجھی جائے بلکہ بزرگی و عظمت مراد ہے۔ اور نہ بندے اور اللہ سبحانہ کے درمیان مسافت ثابت کیجا سکتی ہے کہ اللہ سبحانہ کو اتنے فاصلے پر سے دیکھا۔ اس لئے کہ یہ تمام اوصاف (کیف، جہت، مسافت)

عالم اجسام کے لئے ضروری ہیں۔ اللہ سبحانہ کی ذات جسم و جسمانیات سے منزہ ہے۔ اور نہ کسی محسوس و مشاہد پر اس کو قیاس کیا جاسکتا ہے۔ یعنی جو اشیاء ہم کو محسوس ہو رہی ہیں اور ہم جن کا مشاہدہ کر رہے ہیں ان پر اللہ سبحانہ کو قیاس نہیں کیا جاسکتا۔ اس لئے کہ اللہ سبحانہ کی ذات ہے۔ لیس مثلثہ شیئی۔ کوئی چیز اس کی مانند نہیں ہو سکتی۔ اللہ سبحانہ کی ذات ساری کائنات سے منزہ ہے۔ بہر حال رویت باری تعالیٰ حق ہے جس کی تفصیل اوپر گزری۔ اللہم ارزقنا رؤیتہ جمالک لیس فوقہ نعمۃ۔ الہی! ہم کو اپنے جمالِ بے کیف و بے چون و بے چگون کا دیدار نصیب فرمائے کہ جس سے بڑھ کر اور کوئی نعمت نہیں ہو سکتی۔ آمین ثم آمین بحمدہ
 سید المرسلین سیدنا محمد وآلہ واصحابہ اجمعین و برحمتک یا ارحم الراحمین۔

ناضرة وناظرة کی تفسیر | حضرت ابن عباسؓ فرماتے ہیں:۔ وجوه

یومئذ ناضرة قال حسنة الی رہتھا ناظرة نظرة الی الخالق۔ (آبرئ
 نہ تھی) اس دن کہتے ترونازہ بارونق خوبصورت چہرے ہوں گے جو اپنے خالق
 پر درگاہ کی طرف دیکھتے ہوں گے۔ حضرت حسن بصریؒ سے بھی اسی طرح مروی ہے۔

ادنی جنتی کا اعزاز | حضرت ابن عمرؓ فرماتے ہیں کہ حضور اکرم صلی اللہ علیہ وآلہ

و سلم نے فرمایا:۔ ان ادنی اهل الجنة منزلة من ينظر الی جنانه و

ازواجہ و نعيمہ و خدمہ و سرہرہ مسيرۃ الف سنة و اگر ہم
 علی اللہ من ينظر الى وجهه غدوة و عشية ثم قل رسول اللہ صلی اللہ
 علیہ وسلم وجہ یومئذ ناضرة۔ (امام احمد، ترمذی، دارقطنی، الاکافی، آجری)
 ادنی جنتی کا یہ حال ہوگا کہ وہ اپنے باغات، بیگات، نعمات، خدام، اور تخت و غیرہ
 کا مشاہدہ ایک ہزار سال کی مسافت تک کرتا ہوگا۔ (گویا یہ اس کی ریاست ہوگی)
 اور اللہ سبحانہ کے نزدیک رب سے باعزت وہ جنتی ہوگا جو اپنے رب کو روزانہ صبح
 شام دو دفعہ یا یہ کہ صبح سے شام تک اور شام سے صبح تک دیکھتا رہیگا (اور اسی
 روایت میں متفرق ہوگا) پھر حضور اکرم صلی اللہ علیہ وآلہ وسلم نے یہی آیت
 وجہ یومئذ ناضرة آخر تک اس کے ثبوت میں تلاوت فرمائی :-

ایک روایت یوں ہے :- ادنی اهل الجنة منزلة من ينظر
 فی ملکہ مسيرۃ الف عام يرى اقصاه مکا یرى ادناه۔ (آجری) ادنی
 ترین درجہ کا جنتی وہ ہوگا جس کی سلطنت دو ہزار سال کی مسافت تک صلی
 ہوئی ہوگی اور وہ اس کے انتہائی حصہ کو بھی اسی طرح دیکھتا ہوگا جیسا کہ وہ اپنے
 نزدیک تر حصہ کو دیکھتا ہوگا :-

روز جمعہ کی فضیلت | حضرت انسؓ کی روایت میں یہ بھی ہے :-

یَوْمَ الْجُمُعَةِ یَزِدَادُ فِيهَا نَظْرًا إِلَى وَجْهِهِ تَعَالَى وَلِذَا كَانَ ذَلِكَ دَعَى يَوْمَ الْمَزِيدِ
(بزار طبرانی، بیہقی، ابویعلیٰ) جمعہ کے دن رویت باری تعالیٰ کا زیادہ موقع نصیب ہوگا۔
اسی وجہ سے جمعہ کو یوم المزیّد سے یاد کیا جاتا ہے۔ حضرت ابن عباسؓ نے حضور اکرم
صلی اللہ علیہ وآلہ وسلم سے روایت کی ہے کہ آپؐ نے ارشاد فرمایا: اِنَّ اَهْلَ
الْجَنَّةِ یُرَوْنَ رَجْمَهُمْ كُلَّ جُمُعَةٍ (یحییٰ بن سلام) جنتی لوگ اپنے پروردگار تعالیٰ
کی رویت سے ہر جمعہ کے دن شرف ہوتے رہیں گے۔ حضرت حسن بصریؒ سے بھی
اسی طرح مروی ہے۔

نابیناؤں کو بشارت | حضرت انسؓ سے ایک حدیث قدسی مروی ہے کہ
ارشاد باریؑ: مَنْ سَلَبَتْ كَرَمَتِيهِ جَزَاؤُهُ الْحُلُولَ فِي دَارِي وَالنَّظَرَ إِلَى
وَجْهِی (طبرانی وغیرہ) میں جس کی دو عزیز چیزیں (ہنکس) سلب کر لیتا ہوں تو اس کا
بدلیہ ہوتا ہے کہ وہ میرے گھر (جنت) میں داخل ہوگا اور مجھے دیکھتا ہوگا۔

ویدار الٰہی نصیب ہونکی تدبیر | حضرت جریر بن عبد اللہ بخلیؓ فرماتے ہیں:-

كُنَّا جُلُوسًا عِنْدَ النَّبِيِّ صَلَّى اللَّهُ عَلَيْهِ وَسَلَّمَ إِذْ نَظَرَ إِلَى الْقَمَرِ لَيْلَةَ الْبَدْرِ فَقَالَ
اَلَكُمْ سِتْرُونَ، تَكُمُ مَا تَرُونَ هَذَا الْقَمَرُ لَيْلَةَ الْبَدْرِ لَا تَضَامُونَ فِي
رُؤْيَيْهِ فَاِنْ اسْتَطَعْتُمْ اَنْ لَا تَغْلِبُوا عَلَى صَلَاةٍ قَبْلَ طُلُوعِ الشَّمْسِ وَقَبْلَ

غرو بھا فافعلوا۔ (بخاری مسلم) ہم حضرت نبی اکرم صلی اللہ علیہ وآلہ وسلم کی امت میں بیٹھے ہوئے تھے اتنے میں آپ کی نظر مبارک چودھویں شب میں چاند پر پڑی تو فرمایا کہ تم سب اپنے پروردگار کو عنقریب دیکھو گے جیسا کہ اس چاند کو بدر کی رات میں دیکھئے ہو اس کی رویت میں کوئی تکلیف نہیں پاتے ہوں گے۔ لہذا اگر تم سے ہو سکے کہ آفتاب طلوع ہونے سے پہلے کی نماز (یعنی نماز فجر) اور آفتاب غروب ہونے سے پیشتر کی نماز (یعنی نماز عصر) تم سے چھوٹ نہ سکے تو تم ضرور اس کی پابندی کرو۔ مطلب یہ کہ جہاں تک ہو سکے نماز فجر اور عصر کی جماعت میں ضرور شریک رہا کرو۔ یہی وقت دیدار الہی کا ہوگا۔ اور ان نمازوں کی پابندی سے دیدار نصیب ہوگا۔ اللہم اجعلنا منہم آمین ثم آمین۔

حصول دیدار کیلئے دعا | حضرت زید بن ثابتؓ فرماتے ہیں:۔ کان رسول اللہ صلی اللہ علیہ وسلم یدعو اللہم اِنِّیْ اَسْئَلُکَ بِرُودِ الْعِیْشِ بَعْدَ الْمَوْتِ وَلَذَّةِ النَّظَرِ اِلَیْ وَجْهِکَ وَالشَّوْقِ اِلَیْ لِقَائِکَ فِیْ غَیْرِ ضَرَاءٍ مُّضْطَرِّقٍ وَلَا فِتْنَةٍ مُّضِلَّةٍ۔ (لاکائی) حضرت رسول اکرم صلی اللہ علیہ وآلہ وسلم یہ دعا فرمایا کرتے کہ الہی! میں آپ سے درخواست کرتا ہوں کہ بعد کی زندگی پر سکون ٹھنڈی ہوا اور آپ کا جمال بے کیف دیکھنے کی لذت حاصل ہوتی رہے اور آپ سے

ملنے کا شوق دامنگیر ہو جس میں نہ کوئی ضرر و رساں تکلیف ہو اور نہ کوئی پریشان کن
فتنہ درمیش ہو۔“

ویدار الہی کا مقام | حضرت عبادہ بن صامتؓ فرماتے ہیں:۔ لن تروا تکلم

حتى تموتوا۔ (واقظنی) تم اپنے پروردگار کو مرنے سے پہلے ہرگز نہ دیکھ سکو گے۔ ایسی

ایک روایت حضرت ابو ہریرہؓ سے امام لا الکاٹی نے بھی نقل فرمائی ہے۔ حضرت

ابن عباسؓ فرماتے ہیں:۔ تلا رسول اللہ صلی اللہ علیہ وسلم ہار بنی

انظر الیک قال قال اللہ تعالیٰ یا موسیٰ اِنَّہ لا یروانی حتی الامات

ولا یابس الا تدھدھہ ولا یطرب الا تغرق واما یروانی اهل الجنة

لا تموت اعینہم ولا تبلی اجسادہم۔ (ابونعیم) حضور اکرم صلی اللہ علیہ وآلہ

وسلم نے آیہ کریمہ رب ارنی انظر الیک کی تلاوت فرمائی جس میں حضرت موسیٰ

علیہ الصلاۃ والسلام کی درخواست کا بیان ہے کہ پروردگار سن! اپنے آپ کو مجھے

دکھائیے۔ اس کے بعد فرمایا کہ اللہ سبحانہ نے حضرت موسیٰ کی درخواست کے جواب

میں فرمایا:۔ موسیٰ! مجھے جس کسی زندے نے دیکھ لیا وہ زندہ نہیں رہ سکتا۔ اور

کوئی خشک چیز دیکھ لے تو وہ پارہ پارہ ہوئے بغیر نہیں رہ سکتی۔ اور اگر کوئی تر چیز

دیکھ لے تو وہ غرق ہوئے بغیر نہیں رہ سکتی۔ مجھے صرف اہل جنت ہی دیکھ سکتے ہیں۔

جن کی آنکھیں کبھی فنا نہیں ہو سکتیں اور جن کے جسم کبھی بوسیدہ نہیں ہو سکتے۔“

لقاء رب کی تفسیر | حضرت مولائے کائنات سیدنا علی مرتضیٰ کرم اللہ تعالیٰ وجہہ

آیہ کریمہ فمن کان یرجو اللقاء ربہ فلیعمل عملاً صالحاً کی تفسیر فرمائی:

من اراد ان ینظر الی خالقه فلیعمل عمل صالحاً ولا یشرك به احد (یعنی)

یعنی جو کوئی اپنے خالق محتار کو دیکھنا چاہتا ہے اس کو چاہئے کہ اس کے شائستہ کام کرتا

رہے اور اس کے ساتھ کسی کو شریک نہ ٹھہرائے۔“

ویدار الہی آیات واحادیث سے | بہر حال آیہ کریمہ وجہ یومئذ ناضرة

الی رہی تا نظر کے علاوہ اور بھی آیات کریمہ ہیں جن سے رویت باری عز و جل

کی طرف اشارہ پایا جاتا ہے مثلاً آیہ فمن کان یرجو اللقاء ربہ کہ یہاں

لقاء سے رویت مراد ہوتا حضرت سیدنا علی مرتضیٰ کرم اللہ وجہہ کی روایت سے

ثابت ہوا۔ اسی طرح ارشاد باری تعالیٰ للذین احسنوا الحسنى و زیادة

ہے، یعنی ان لوگوں کے لئے جنہوں نے دنیا میں ہمیشہ اچھے کام کئے جنت ہے اور

اس پر اضافہ ہے۔“ مفسرین کرام فرماتے ہیں کہ یہاں زیادة سے مراد دیدار الہی

ہے۔ نیز ارشاد مولیٰ تعالیٰ ولد یناھز ید۔ اور ہمارے نزدیک اس سے بھی

بڑھ کر اجر ہے۔“ یہاں بھی مفسرین کرام فرماتے ہیں کہ مزید سے مراد اللہ سبحانہ کا

دیدار ہے۔ ان کے علاوہ اور بھی آیات کریمہ ہیں جن سے دیدار الہی مراد لیا گیا ہے۔
 نیز ان آیات کی تفسیر میں سدا حدیث شریفہ ہیں جن میں روایت باری کی تصحیح
 فرمائی گئی ہے۔ اگر ان سب کو جمع کیا جائے تو روایت باری کی حقانیت تو امر معنوی
 کے درجہ کو پہنچتی ہے۔ یہاں ان تمام کا ذکر موجب طوالت تصور کر کے اسی پر اکتفا
 کی گئی۔ ان ہی آیات اور احادیث شریفہ کی بنا پر اہل الغنۃ والجماعۃ کا اجماع او
 عقیدہ ہے کہ باری تعالیٰ کا دیدار آخرت میں حق ہے۔

دیدار الہی کے مدارج | البتہ اس روایت کے مدارج ہیں جیسے کہ اہل جنت کے مدارج
 مختلف و متفاوت ہیں کوئی ایسے ہیں جن کو یہ دولت بے مثال سال میں ایک دفعہ
 دودھ مثل عید الفطر و عید الاضحیٰ نصیب ہوگی۔ کسی کو مہینہ میں ایک دفعہ کسی کو ہر
 ہفتہ میں ایک دفعہ بروز جمعہ کسی کو روزانہ ایک دفعہ یا صبح و شام دو دفعہ یا دن بھر
 میں کئی دفعہ اور ایسی بھی بابرکت ہستیاں ہیں جن کو دائمی طور پر اس دولت جاوید
 لطف اندوز رہنے کی سعادت نصیب ہوگی۔ کسی نے کیا خوب کہا ہے

دن رات تھا جلوہ خدا پیش نظر منہ راج ہوئی تو کیا نئی بات ہوئی

جنت سے محروم رہے وہ جو جنت ہی سے محروم ہیں وہ دیدار الہی سے بھی محروم
 دیدار سے محروم رہیں گے۔ آگے کی آیت کریمہ میں انھیں کا بیان آ رہا ہے۔

وَوُجُوهُ يَوْمَئِذٍ بِآسِرَةٍ تَلْقَوْنَ أَنْ تَفْعَلَ بِهَا قَارِعَةً ۖ وَبُهِتِيرَ سِجْرُ
 اس دن اُداس ہوں گے خیال کرتے ہیں کہ ان پر وہ آفت آئی جس سے ٹوٹیں انکی کر کے
 منکے۔ اور سورہ والمطففین میں اس سے بھی زیادہ وضاحت فرمائی گئی ہے جہاں اِشْرَ
 ہوا ہے: كَلَّا اَنَّهُمْ عَنْ رَبِّهِمْ يَوْمَئِذٍ لَّمُحْجَبُونَ ۚ كَچھ نہیں یقیناً وہ اپنے پروردگار
 سے اس دن حجاب میں ہوں گے۔ یعنی دیدار الہی سے محروم ہوں گے کیوں کہ وہ
 اللہ سبحانہ کے قائل ہی نہ تھے۔ اور کوئی قائل بھی تھا تو اس کی کتابوں پیغمبروں اور
 ان کی ہدایات کو ماننا نہ تھا۔ یا یہ کہ معتزلہ و فلاسفہ کی طرح رویت باری کا منکر
 تھا۔ العیب ذی اللہ۔

كَلَّا اِذَا بَلَغَتِ التَّرَاقِيَ ۖ وَقِيلَ مَنْ رَاقٍ ۚ وَظَلَّتْ

75-26

75-27

75-28

علہ امام قرأتیں پڑھتی ہیں کہ یہ وقیل من راق میں کلمہ من پرکتہ یعنی وقفہ خفیفہ کرتے ہیں
 جس میں سانس ٹوٹنے نہیں پاتی اور نہ فون ساکن کا ادغام آراء میں ہوتا ہے اور دیگر قرأتی کلام یہاں
 نہیں کرتے بلکہ ادغام کے ساتھ وقیل من راق پڑھتے ہیں جیسا کہ عام قاعدہ ہے کہ فون ساکن
 کے بعد لاء آجائے تو فون کو لاء سے بدل کر لاء کو راء میں ادغام کرنا چاہئے۔

مفسرین کرام نے اس کی کئی توضیحات کی ہیں جس میں عام فہم توجیہ یہ ہے کہ من راق میں

75-29

75-30

اِنَّهُ الْفِرَاقُ ۝ وَالتَّفَتِ السَّاقِ بِالسَّاقِ ۝ اِلَى رَبِّكَ يَوْمَئِذٍ

الْمُسَاقُ ۝ ہرگز نہیں جس وقت جان پہنچے ہنس تک اور لوگ کہیں کون ہے

جھاڑنے والا اور وہ سمجھ گیا کہ اب آیا وقت جدائی کا اور لپٹ گئی پنڈلی پر پنڈلی

تیرے رب کی طرف ہے اس دن کھینچ کر مچلا جانا

حیات دنیا کا انجام | ارشاد ہو رہا ہے کہ تم جو حیات دنیا میں گرفتار ہو اور آخرت

کو بھولے ہوئے ہو یہ خیال چھوڑ دو یہ طریقہ تمہارے لئے مفید نہیں۔ ایک دن ایسا آئیگا

ہے کہ تمہاری جان صرف منہ کی بڑیوں میں رہ جائیگی اس وقت کہنے والے کہیں گے کہ

کوئی ہے منتر پڑھنے والا اس مصیبت کا دفعیہ جھاڑ پھونک کے ذریعہ کرنے والا مگر اب

(بقیہ حاشیہ صفحہ گزشتہ)

دکھتے ہیں۔ ایک من اور دو سرائاق۔ من بتا ہے اور سرائاق ملکی خبر بتا دے خبر مل کر جلد اس خبر پر

بتا ہے اگر ادغام کیا جائے تو سرائاق ایک ہی کلمہ ہو جائے گا۔ اور ترکیب معنی لکڑیاں لگانے والے من پر

سکتہ کرنا ضروری تیزی کہ امام حفصؒ نے اپنے استاد سیدنا امام عہم کوئی ہے ایسا ہی بلا ادغام ہے۔

فقیر کے نزدیک یہاں ایک نکتہ ہے وہ یہ کہ اگر من پر جو مبتدا ہے وقفہ یعنی سکتہ کیا جاتا تو سننے

والے کو اسے سنتے ہی انتظار پیدا ہوتا اور اس کے بعد جو خبر بیان کی جائیگی اسکو توجہ اور دلچسپی کی گنجائش

اور یہاں بھی توفیق و ترغیب مطلوب ہے۔ واللہ اعلم۔ یہ حال سورہ مطففین میں بل ران کی قرأت کا

کہ سیدنا حفصؒ بل پڑھتے کرتے ہیں اور دیگر قراء سکتہ نہیں کرتے بلکہ ادغام کیا تھا عام قاعدہ کے مطابق پڑھتے

سب جانتے ہیں کہ جیسا انسان کا وقت اخیر آجاتا ہے تو نہ کوئی حکیم طیب کام آسکتا ہے اور نہ کوئی تعویذ یا منتر سے کام چلی سکتا۔ نہ اور کوئی تدبیر مفید ہو سکتی ہے۔ زن و فرزند عزیز و اقارب اور جملہ دوست احباب کی تہہ بسی دیکھ کر وہ شخص جس پر موت کی مصیبت آپڑتی ہے وہ خود بھی سمجھ جاتا ہے کہ اب ان تمام تعلقات کے ٹوٹنے اور سب سے جدا ہونے کا وقت آن پہنچا۔ یہ ایسی کنٹھن گھڑی ہے جو ٹپکتی ہوئی نظر نہیں آتی۔ اسی تردد و پریشانی میں وہ وقت بھی آجاتا ہے کہ اس کے ہاتھ پاؤں میدھ کئے جاتے۔ اور ایک پتہ ملی دو سری پتہ ملی سے ملا جاتی ہے۔ آنکھیں بند کر دی جاتی ہیں اور منہ پر ڈھانپا باندھ دیا جاتا ہے۔ پھر تھلا دھلا کر پوشاک بدل کر گھر سے نکالا جاتا اور پروردگار عالم کے حضور میں جہاں سے اس کی آمد ہوئی تھی پہنچا دیا جاتا ہے۔

موت کا حسرتناک منظر | غور کیجئے کہ یا ایسا حسرتناک منظر ہے کہ انسان کے سارے منصوبے جو قیامت تک کے لئے بنائے گئے تھے اپنی جگہ رہ گئے۔ تمام ساز و سامان دھن دولت گھر بار خوش واقارب یہاں تک کہ زن و فرزند کسی سے کچھ بچ نہ بچ سکا۔ پوری کوششیں یکے بعد دیگرے صرف کر دینے پر بھی کچھ نہ ہو سکا۔ خیالات اور آرزوؤں کا ایک ناستا ہی سلسلہ تھا کہ ایسا کروں گا اور

یوں کہوں گا۔ یہ تیرے کروں گا۔ ان سے ملوں گا۔ یوں ڈراؤں گا اور یوں دھکاؤں گا۔
یا اس طرح منت سماجت کروں گا۔ خوشامد و چالپوسی سے کام لوں گا۔ سفارش
پہنچاؤں گا یا کسی کو دے دلا کر رخصت کروں گا۔ مگر مائے فوس! ایک بھی نچل
سکی۔ آخر ہوا وہی جو ہونا تھا۔ اب نہ فوس کام دیتا ہے نہ شور یا داد دیتا۔

ما بعد الموت کیلئے تیاری | انسان کو جب یہ معلوم ہے اور یقیناً ہر شخص جانتا ہو تو
مقام غور و فکر ہے کہ جو کچھ کرنا ہے سوچ سمجھ کر اس وقت کے آنے سے پیشتر ہی کر لے۔
ہر برائی سے توبہ کرے۔ خدا و رسول پر ایمان لائے۔ عمل صالح میں لگا رہے۔ ہر ایک
مسئلہ خواہ وہ فیما بینہ و بین اللہ ہو یا فیما بینہ و بین الناس اس کی اصلاح کی فکر کرے
اسی کے لئے وہ دنیا میں آیا تھا اور اسی کی خاطر اللہ کی کتابیں ازل ہوئی تھیں
اور اللہ کے پیغمبر اسی کی تعلیم و تلقین فرماتے رہے۔ اور اسی کے مد نظر عدل و انصاف
میزان عدل، جنت و دوزخ، حساب و کتاب، سوال و جواب، ثواب و عقاب مقرر
ہوا تھا۔ ورنہ کسی عاقل کی عقل میں یہ بات آسکتی ہے کہ انسان یہاں یوں ہی
عبث طور پر بھیجا گیا؟ لا واللہ شہ لا واللہ۔

راقی کی دوسری تفسیر | بعض مفسرین کرام نے مَنْ رَاقٍ کی تفسیر دوسرے
طریق سے فرمائی ہے۔ چنانچہ حضرت ابن عباسؓ سے مروی ہے: تَتَنَوَّعُ نَفْسُهُ

حتی اذا كانت فی تراقیہ قیل من یرقی بروحه ملائکة الرحمة او
 ملائکة العذاب۔ (ابن ابی الدنیا ابن جریر ابن المنذر ابن ابی حاتم) عالم نزع
 در پیش ہوتا ہے اور ایک ایک عضو سے جان نکلتی جاتی ہے۔ شدہ شدہ جہنم گدگدائی
 میں آجاتی ہے تو ملائکہ کرام میں یہ میگوئیاں شروع ہوتی ہیں کہ اکی روح کو اوپر کو
 اٹھائے جائے۔ ایا فرشتگان رحمت یا ملائکہ عذاب۔ حضرت ابو العالیہ فرماتے ہیں
 ینختصم فیہ ملائکة الرحمة وملائکة العذاب ایہم یرقی بہ۔ (یعنی
 بن منصور ابن المنذر) اس شخص کی نسبت ملائکہ رحمت اور ملائکہ عذاب میں بحث چھڑ
 جاتی ہے کہ اس کی روح کون لے جائے؟ فریق اول یا فریق ثانی؟ حضرت ابو الجوزاء بھی
 اسی طرح مروی ہے۔ اصل یہ ہے کہ راق کا اشتقاق اگر رقیۃ سے لیا جائے تو اس کے معنی
 منتر کے ہیں چنانچہ پہلی تفسیر اسی بنا پر عرض کی گئی ہے، یہ جمہور مفسرین کی رائے ہے۔
 منتر خواہ جھاڑ بھونک کے ذریعہ ہو یا درواں یعنی تدبیر و علاج۔ اور اگر اس کا
 اشتقاق رقی سے ہو تو اس کے معنی اوپر چڑھنے اور ترقی کرنے کے ہیں۔ حضرت ابن عباس
 وغیرہ اسی طرف گئے ہیں۔ دونوں معانی اپنے اپنے اعتبار سے درست ہیں۔
 واللہ اعلم بمرادہ بذالک۔

وَالْتَقَتِ السَّاقِ كِی

ای طرح وَالتَّقَتِ السَّاقِ بِالسَّاقِ کی تفسیر میں دوسرا

دوسری تفسیر

قول یہ ہے وہ بھی حضرت ابن عباسؓ سے ہی مروی ہے۔

التَّقَتِ الدُّنْيَا بِالْآخِرَةِ آخِرُ يَوْمٍ مِنْ أَيَّامِ الدُّنْيَا وَأَوَّلُ يَوْمٍ مِنْ أَيَّامِ

الْآخِرَةِ فَتَلْقَى الشَّدَّةَ بِالشَّدَّةِ الْآمِنْ رَحِمَ اللَّهُ۔ (ابن جریر ابن المنذر

ابن ابی حاتم) دنیا کو آخرت کے ساتھ ملا کر لپیٹ دیا گیا۔ چنانچہ موت کا دن دنیا کے

دنوں کا آخری اور آخرت کے دنوں کا پہلا دن ٹھہرا۔ (جو ظاہر ہے کہ مرد و بڑے

کھٹن دن ہیں۔ دنیا کا آخری دن کھٹن اس لئے کہ سب کا حساب چکا کر یہاں سے چلنا

ہے۔ اور آخرت کا پہلا دن کھٹن اس وجہ سے ہے کہ اب تک اس عالم سے کبھی سابقہ

نہیں پڑا۔ معلوم نہیں وہاں کیسی گزر گئی؟ تو ایک شدت دوسری شدت سے مل

جائے گی اور ایک انسان دو قسم کی سختیوں میں گھر جائے گا۔ کسی ایک شدت سے

عہدہ برآ ہونا ہی غور طلب ہے پھر چہ جائیکہ ایک کی جگہ دو شدتیں مختلف النوع

جمع ہو جائیں۔ ہاں جس کے حال پر اللہ سبحانہ کی ہر بانی و عنایت شامل ہو تو وہ اس

مستثنیٰ ہے۔ اس کو کوئی پریشانی نہ ہوگی۔ یہ وہ نفوس قدسیہ ہیں جو قلب سلیم لئے ہوئے

اپنے معبود جل جلالہ کے دربار میں حاضر ہیں (الْآمِنْ اَتَى اللَّهَ بِقَلْبٍ سَلِيمٍ)۔

الْحِ رَبِّكَ يَوْمَئِذٍ الْمَسَاقِ كِی تفسیر اِلٰی رَبِّكَ يَوْمَئِذٍ الْمَسَاقِ۔ اس دن تیرے

رب کی طرف ہمارو انگلی ہے۔ یعنی انسان خواہ وہ مومن ہو یا کافر، نیک ہو یا بد، سب کو موت کے بعد پروردگار ہی کی جانب چلنا ہے۔ کیونکہ انسان جہاں سے آیا تھا وہیں لوٹ کر جائے گا۔ اس کے بعد سوال و جواب، حساب و کتاب، ثواب و عقاب جو کچھ ہوتا ہے ہوگا۔ جب حقیقت حال یہ ہے تو انسان کو چلنے سے پیشتر اپنے اعمال کا جائزہ لینا چاہئے تاکہ وہاں سرخروئی حاصل ہو۔

صوفیہ کرام فرماتے ہیں کہ جو لوگ اللہ سبحانہ کے ساتھ حسن ظن رکھتے ہیں ان کے لئے اس آیت کریمہ میں خوش خبری ہے کیونکہ ارشاد ہوا ہے:۔ الی ربنا ان انسان کی بازگشت اس کے پروردگار کی طرف ہے۔ پروردگار نے جہاں اب تک اس کو پالا پوسا ہر لحظہ اس کی تربیت فرماتا رہا تو امید ہے کہ وہاں جانے کے بعد خوش و خرم رہے گا۔ کیونکہ اللہ کی رحمت اس کے غضب پر غالب ہے۔

امام رازی کا استنباط | امام فخر الدین رازیؒ آیہ وَظَنَّ أَنَّهُ الْفِرَاقُ کی نسبت فرماتے ہیں:۔ هَذِهِ الْآيَةُ تَدُلُّ عَلَى أَنَّ الْمَوْحُ جَوْهَرٌ قَائِمٌ بِنَفْسِهِ يَأْتِي بَعْدَ مَوْتِ الْبَدَنِ لِأَنَّ اللَّهَ تَعَالَى سَمَّى الْمَوْتَ فِرَاقًا وَالْفِرَاقَ أَمَّا يَكُونُ إِذَا كَانَتْ الرُّوحُ بَاقِيَةً فَاقَ الْفِرَاقَ وَالْوَصَالَ صِفَةً وَهِيَ تَسْتَدْعِي وَجُودَ الْمَوْصُوفِ۔ (تفسیر کبیر) یہ آیت کریمہ اس امر پر دلالت کرتی ہے کہ روح جوہر ہے

اپنی ذات سے قائم ہے بدن کے مرجائے اور فنا ہو جانے کے بعد بھی باقی رہتی ہے۔ کیونکہ اللہ سبحانہ نے موت کا نام یہاں ”فراق“ یعنی جدائی رکھا ہے۔ اور فراق اسی وقت کہا جائے گا جبکہ جدا ہونے والی چیز جو روح ہے باقی رہے۔ کیونکہ فراق یعنی جدائی اور اس کی ضد وصال یعنی ملاپ یہ دونوں اوصاف ہیں۔ اور ہر وصف اپنے موصوف کو چاہتا ہے۔ ”غیر موصوف کے صفت نہیں پائی جاتی۔ لہذا معلوم ہوا کہ روح انسان کے مرنے کے بعد بھی باقی رہتی ہے لہذا روح جو ہر حجر عن المادہ ہے اور بذاتہ قائم ہے۔

فَلَا صَدَقَ وَلَا صَلَّىٰ ۖ وَلَٰكِنَّ كَذَّبَ وَتَوَلَّىٰ ۖ ثُمَّ ذَهَبَ

إِلَىٰ أَهْلِهِ يَتَمَطَّىٰ ۚ پھر نہ یقین لایا اور نہ نماز پڑھی بلکہ جھٹلایا اور منہ مڑا پھر گیا اپنے گھر کو اکرٹا ہوا۔

فلا صدق ولا صلیٰ کی تفسیر یہاں سے عدی بن ربیعہ یا ابو جہل کا بیان

ہو رہا ہے جن کا قصہ اس سورہ شریفہ کے آغاز میں گزرا۔ یا عام کفار کا حال بیان فرمایا جا رہا ہے کہ ان میں سے کسی نے نہ تو اللہ سبحانہ کو مانا اور نہ اس کی نازل کی ہوئی کتاب اور نیچے ہوئے رسول کی تصدیق کی اور نہ اس کے دیے ہوئے احکام میں مقدم تر نماز ہے اس کو ادا کیا بلکہ تصدیق کی جگہ تکذیب کرتے رہے اور اطاعت سے

75-31

75-32

75-33

روگرداں رہے بلکہ سب کچھ سن کر کسی بات کو ماننے بغیر اپنے گھر اور اہل و عیال کی طرف
 واپس چلے گئے۔ پھر اس واپسی میں کچھ غور و فکر یا کوئی ندامت و پشیمانی بھی ساتھ نہیں
 بلکہ کمالِ تمرد و سرکشی کے ساتھ اکر تے ہوئے واپس ہوئے۔ جن کا دماغ تکبر کے نشہ
 چور جن کے قلوب پتھر سے زیادہ سخت، اب ان کی اصلاح ہو تو کیسے ہو۔

دوسری تفسیر | بعض مفسرین نے صَدَقَ سے زکاۃ مراد لی ہے۔ اس صورت میں

معنی یوں ہوں گے کہ عدی یا ابوہل یا کافر نے نہ تو زکاۃ دی جو مالی عبادت ہے
 اور نہ نماز ادا کی جو بدنی عبادت ہے بلکہ ان سب کا انکار کر کے اپنے گھر کو اکر آتا
 چلا گیا۔ مگر یہ قول ضعیف ہے اس لئے کہ یہ سورت شریفہ مکہ ہے۔ اور زکاۃ کا حکم
 ہجرت کے بعد مدینہ منورہ میں آیا تھا۔ نیز صَدَقَ کے مقابل کَذَبَ آیا ہے اس
 قول اول ہی کی ترجیح ظاہر ہوتی ہے اسی لئے آیہ کریمہ کا ترجمہ ہم نے ”یقین نہ لایا“
 کیا ہے۔ واللہ اعلم۔

أُولَٰئِكَ فَأُولَٰئِكَ تَحَرَّأُولَٰئِكَ فَأُولَٰئِكَ خَرَابِي هے تیری اور

خرابی پر خرابی ہے تیری اور خرابی پر خرابی ہے تیری۔

اولیٰ لك کی تفسیر | مطلب یہ ہے کہ اللہ سبحانہ کا کلام اور اس کے بتائے ہوئے

احکام، اچھی طرح سن لینے کے بعد بھی اس سے متاثر اور نصیحت پذیر نہ ہوتا یہ کم بخوبی

اور شقاوت کی نشانی ہے۔ پھر ایسے ہدایات اور حکمتوں سے بھرے احکام معلوم ہو جانے پر ان کی تصدیق نہ کرنا اور ان پر عمل نہ کرنا، بلکہ ان کی تکذیب کرنا اور اعراض کر کے چلے جانا، اور جانا بھی ایسے ٹھٹھے ہوئے اگرتے ہوئے، یہ خود سری اور قہر ہے۔ معلوم ہوتا ہے کہ بدبختی سرسوار ہے۔ اور جو کوئی اس حالت کو پہنچ جاتا ہے اس کی اصلاح کے لئے کوئی تدبیر مفید نہیں پڑتی۔ اب ایک ہی صورت ہے کہ ایسے شخص کو اس کے کینہ گردار کو پہنچایا جائے۔ جب یہ نوبت ہے تو خرابی اور خرابی پر خرابی، تب ہی ویربادی اور تباہی ویربادی پر تباہی ویربادی سامنے ہے۔ اس کو ان تمام خرابیوں، تباہیوں اور ویربادیوں کے لئے تیار رہنا چاہئے۔ ایک خرابی نہ ماننے کی، دوسری احکام پر عمل نہ کرنے کی، تیسری تکذیب کرنے اور جھٹلانے کی، اور چوتھی تجتر اور تکبر کی۔

تفسیر از منقول | اس آیت کریمہ کی تفسیر میں حضرت قتادہ فرماتے ہیں: —

فلا صدق قال بکتاب اللہ ولا صلی ولكن کذب بکتاب اللہ وتولی عن طاعة اللہ ثم ذهب الی اہلہ یمطی قال یتجتر۔ نہ تو اس نے کتاب اللہ کو مانا اور نہ نماز پڑھی لیکن اللہ کی کتاب کو جھٹلایا اور اللہ کی طاعت سے منہ موڑا۔ پھر اپنے گھر کو (اپنے اہل و عیال کے پاس بڑی شان دکھاتا ہوا)

اگرنا گیا

الانسان کی تفسیر | وهو ابو جھل بن هشام کانت مشیتہ ذکرنا

ان نبی اللہ صلی اللہ علیہ وسلم اخذ بمجامع ثوبہ فقال اولی
لک فاو لی ثحرا و لی لک فاو لی وعید اعلی وعید فقال ما تستطيع

انت ولا ترباک لی شیئا و اتی لاجز من مشی بین جبلہما۔ وہ ابو جھل

بن ہشام ہی تھا جس کی چال ایسی تھی۔ ہم سے بیان کیا گیا ہے کہ حضرت نبی اکرم

صلی اللہ علیہ وآلہ وسلم نے اس کا دامن پکڑ کر کمال شفقت و مہممت سے فرمایا کہ

دیکھ اب ایسا معلوم ہوتا ہے کہ تیری خرابی آگئی ہے اور خرابی پر خرابی آپکلی ہے

پھر غور کر اور سمجھ لے ایسا دکھائی دے رہا ہے کہ تیری کم بختی آگئی ہے اور کم بختی پر

کم بختی آپکلی ہے کہ ہماری ایسی دل گداز نصیحتوں کا جواب بجائے تسلیم و انقیاد کے

تو انکار و تکذیب سے دے رہا ہے اور بجائے اطاعت و فرماں برداری کے اعراس

و کسرشی سے کام لے رہا ہے نیز خدا و رسول کے ہدایات و احکام کے مقابلہ میں تبختر و

تکبر کی چال چل رہا ہے۔ تیرے لئے وعید پر وعید ترقی نظر آتی ہے۔ اس کے جواب میں

ابو جھل لعین نے کہا کہ نہ تم میرا کچھ کر سکتے ہو اور نہ تمہارا خدا میرا کچھ بگاڑ سکتا ہے۔

میں تو وہ ہوں جو مکہ کے پہاڑوں کے دونوں سائلوں کے درمیان جتنے آدمی بستے

چلتے پھرتے ہیں ان سب میں میری عزت بڑھی چرھی ہے۔“

ابو جہل اس امت کا | حضرت قتادہؓ فرماتے ہیں: - وَذَكَرْنَا أَنْ نَبِيَّ اللَّهِ
فِرْعَوْنَ نَحْنًا | صلی اللہ علیہ وسلم کان یقول انّ لكلّ امة

فرعوننا وان فرعون هذه الامّة ابو جہل۔ (عبدالرزاق عبد بن حمید
ابن المنذر) ہم سے یہ بھی بیان کیا گیا ہے کہ (ابو جہل لعین کی ایسی ہی تعلیموں اور
شیخوں کے مد نظر) حضرت نبی اکرم صلی اللہ علیہ وآلہ وسلم فرمایا کرتے تھے کہ ہر امت
میں ایک فرعون گزرا ہے (کچھ موسیٰ علیہ السلام کی امت پر ہی موقوف نہیں) اور
اس امت کا فرعون یقیناً ابو جہل ہے۔ چنانچہ غزوہ بدر میں جب یہ مارا گیا
اور مسلمانوں کے دو نو عمر بچوں نے اس کا کام تمام کیا پھر اس کی اطلاع حضورؐ انور
صلی اللہ علیہ وآلہ وسلم کے گوش گزار ہوئی تو ارشاد مبارک ہوا:۔ مات فرعون
هذه الامّة۔ اس امت کا فرعون ہلاک ہو چکا۔ یہی حال عدی بن ربیعہ
اور ان جیسے منکر کفار کا سمجھ لینا چاہئے۔

أَيَحْسَبُ الْإِنْسَانُ أَنْ يُتْرَكَ سُدًى ۚ أَلَمْ يَكُنْ نُطْفَةً

مِنْ مَّنِّى يُمْنً ۚ ثُمَّ كَانَ عَلَقَةً فَخَلَقَ فَسَوَّى ۖ فَجَعَلَ مِنْهُ

الزَّوْجَيْنِ الذَّكَرَ وَالْأُنثَى ۚ أَلَيْسَ ذَلِكَ بِقَدِيرٍ عَلَىٰ مَنْ

75-36

75-37

75-38

75-39

75-40

يُحْيِي الْمَوْتَىٰ ۖ كَيْفَ نَحْيِيهِ كَيْفَ نَحْيِيهِ كَيْفَ نَحْيِيهِ
ایک بوندِ نبی کی جو پکی پھر تمنا خون جگہ ہوا پھر اس نے بنایا اور ٹھیک کر اٹھایا
پھر کیا اس میں جوڑا اور مادہ کیا وہ خدا زندہ نہیں کر سکتا مردوں کو۔

يَتْرَكَ سَدَىٰ كِي تَقِيرُ | ارشاد ہو رہا ہے :- اَلْیَحْسَبُ الْاِنْسَانُ اَنْ

يَتْرَكَ سَدَىٰ - کیا انسان کا یہ خیال ہے کہ وہ مہمل چھوڑ دیا جائیگا؟ عرب کا
محاورہ ہے :- اِبْلُ سَدَىٰ لے مہملہ ترعی حیث شاعرت بلا لراع۔

وہ کہتے ہیں ابل سدی - چھوڑ دیے ہوئے اونٹ میں جو چرتے ہیں جہاں چاہیں
اُن کا کوئی چرواہا نہیں ہے۔ اسی کے مطابق یہاں ارشاد ہو رہا ہے کہ یہ عدی بن

ربیعہ یا ابو جہل یا عام انسان کیا یہ خیال رکھتا ہے کہ وہ چھوٹا رہیگا بلا قید - یعنی

اس پر کوئی امر و نہی جاری نہ ہوگا۔ اس کے جی میں جوئے کرتا رہیگا۔ اور جہاں چاہے
جائیگا۔ جو چاہیگا کھا لے گا۔ اور جو چاہے بکے گا۔ اس پر کوئی دار و گیر نہ ہوگی

اور نہ کوئی ذمہ داری غاید کی جائیگی۔ جیسا کوئی شستر بے ہمار ہوتا ہے فرض کیجئے
کہ اگر یہی صورت ہو تو نظام عالم بر خاست ہو جائیگا اور لوگوں پر عرصہ حیات تنگ

ہو جائے گا۔ اور ساری دنیا بجائے امن و عافیت کے شورش و ظلم و فساد کا
اڈہ بن جائیگی اور کوئی پرسان حال نہ ہوگا۔

دوسری خرابی یہ لازم آئیگی کہ اللہ سبحانہ جو تمام کائنات کا خالق ہے اسکی طرف اس تمام شور و شر اور ظلم و فساد کی نسبت ہوگی۔ تیز خدائے قدوس کا ان تمام خرابیوں اور منکرات و فحش کاریوں سے راضی ہونا لازم آئے گا۔ معاذ اللہ معاذ اللہ درحالیکہ اللہ سبحانہ تو حکیم ہے اس کا کوئی فضل حکمت سے خالی نہیں۔ لہذا عقلاً یہیں سے ثابت ہوتا ہے کہ اللہ سبحانہ نے تمام کائنات پیدا کی پھر کوان کیلئے مسخر و تابع فرمان بنایا تو ضرور ہے کہ ان بھی اللہ سبحانہ کا تابع فرمان ہو جیسا کہ حدیث قدسی ہے: ابن آدم خلقت الاشیاء لك و خلقتك لی۔ لے فرزند آدم! میں نے تمام چیزیں تیرے لئے پیدا کیں اور تجھ کو اپنے لئے بنایا۔ اور قرآن کریم میں ارشاد ہوا: و مل خلقت الجن والانس الا لی عبد۔ اور میں نے تمام جن و انس کو صرف اپنی عبادت کے لئے پیدا کیا ہے۔ یہی سبب ہے کہ انسان کی ہدایت کے لئے کتابیں نازل ہوئیں اور پیغمبر بھیجے گئے۔ چنانچہ قرآن کریم اس سلسلے کی آخری کتاب اور حضور اکرم صلی اللہ علیہ وسلم اس کے آخری نبی و رسول ہیں۔ ان کے ذریعہ اوامر و نواہی اور زندگی کے بہترین طور طریقے سکھائے گئے۔

منکرین قیامت کا انکار بلا دلیل | اس کے برخلاف جو لوگ یہ عقیدہ

رکھتے ہیں کہ قیامت کوئی چیز نہیں۔ انسان جو چاہے کرے اس سے کوئی پریش نہیں اور نہ کوئی سزا و جزا ہے تو اس سے یہی لازم آیا کہ انسان کی آفرینش کا کوئی مقصد نہیں۔ ایسا عقیدہ از روئے عقل و نقل فاسد اور بدیہی البطلان ہوگا۔

دیکھا جا رہا ہے کہ اکثر افعال خیر و شر کی جزا و سزا دنیا میں نہیں ملتی اسلئے یہ مانتا پڑیگا کہ اس دار دنیا کے بعد ایک دار اور ہے جہاں تمام اعمال کی جزا و سزا ملیگی۔ قرآن کریم نے اسی کی تعبیر ”دار آخرت“ سے فرمائی ہے اسی طرح انسان کا

ایک دفعہ فنا ہونے کے بعد دوبارہ زندہ کیا جانا ضروری ہے اور اسی کو قرآن کریم نے ”قیامت“ ”دار آخرت“ ”بعث بعد الموت“ وغیرہ الفاظ سے

یاد فرمایا ہے۔ لہذا معلوم ہوا کہ انسان کی آفرینش بے قید و عبت، مہل طریق پر ہرگز ہرگز نہیں ہو سکتی۔ اگر کوئی مہل قرار دیتا ہے تو اس کا ایسا خیال باطل و غلط

اور گمراہ کن ہے۔ مزید وضاحت مطلوب ہے تو اسکی توضیح آگے آرہی ہے۔

انسان کی آفرینش | اَلَمْ يَكُنْ نُطْفَةً مِّنْ مَّنِيٍّ يُمْنًا ثُمَّ كَانَ

عَلَقَةً فَنُخَلِّقُ فُسُوًى فَنَجْعَلُ مِنْهُ النَّارَ وَجِلِينَ الذَّكَرَ وَالْأُنثَىٰ

کیا وہ انسان (اپنی ابتداء آفرینش میں) منی کی بوند تھا جو (رحم میں) بیجا

جاتی ہے پھر وہ بتہ خون ہوا پھر اللہ نے اس کو بنایا تو پورا انسان بنا۔ پھر

اسی پانی سے جوڑا گیا یا نر و مادہ۔ مرنے کے بعد انسان کے دوبارہ جی اٹھنے کی یہ دوسری دلیل ہے کہ انسان اپنی آفرینش پر غور کرے کہ اس کی ابتدا پانی کی بوند سے ہوئی جو محلِ نجاست سے برآمد ہوا اور دوسرے محلِ نجاست سے رحم میں داخل ہوا اچالیں راتیں گزرنے پر وہ خون بنا پھر چالیں راتوں کے بعد لستہ خون ہوا۔ پھر چالیں راتوں کے بعد وہ گوشت بنا پھر چالیں راتوں کے بعد اسکے اعضا تراشے گئے پھر چالیں راتوں کے بعد اس میں ہڈی پیدا ہوئی پھر چالیں راتوں کے بعد اس میں روح پھونکی گئی تو وہ حرکت میں آیا پورا انسان بننے کے بعد وہ پیدا ہوا۔ یہی حال اسکے جوڑے کا ہے کہ وہ بھی اسی طرح پیدا ہوا۔ ایسے کی ابتدا اس طرح ہو اس کو کب زیب دیتا ہے کہ اپنے پیدا کرنے والے خالق بے نیاز سے روگرداں ہوا اور اس کے احکام کی پرواہ نہ کرے اور اسکی اتاری ہوئی کتابوں اور بھیجے ہوئے رسولوں پر ایمان نہ لائے۔ حیف صد حیف کہ ان میں ایسے افراد بھی ہیں جو اپنی آفرینش کے حال سے پوری طرح واقف ہوتے ہوئے بھی اپنے مالک و خالق اور اسکی کتابوں کا اور رسولوں کا انکار کر رہے ہیں اور مرنے کے بعد جی اٹھنے پر بھی اولن کا ایمان نہیں۔

الَّذِينَ ذَلِكُمْ تَقْرَءُ الْقِسْمَ الَّذِي ذَلِكُمْ بِقَادِرٍ عَلَىٰ أَنْ يُخَيَّرَ الْمَوْتَىٰ كَمَا وَهَدَ اللَّهُ
اس امر پر قدرت نہیں رکھتا کہ ان مرے ہوئے انسانوں کو دوبارہ جلانے کی وجہ انسان

کچھ نہ تھا تو اللہ سبحانہ نے اپنی قدرت کاملہ اور حکمت بالغہ سے انسان کو مذکور طریق پر
 تبدیل بنا دیا تاکہ انسان اپنی بے بسی اور اس کے بنی نوع کی نارسائی کا حال جان کر اللہ سبحانہ
 ایمان لائے اور اس کی قدرت و حکمت کا قائل ہو۔ کیونکہ انسان کی پیدائش کے انتظامات
 اس عجیب و غریب طریقے سے ایسی جگہ یعنی رحم مادر میں کئے گئے جہاں کسی کی رسائی نہیں
 ہو سکتی اور نہ کسی کا ماتھ پہنچ سکتا ہے۔ پھر پیدائش کا یہ اہتمام اس وقت عمل میں آیا جبکہ
 انسان کا کوئی ذکر نام نشان کچھ نہ تھا۔ ایسی معدوم کی حالت میں اللہ سبحانہ قادر ہے کہ
 اس کو نیت سے ہر تکرارے تو اس کا وجود ہونے اور ایک مدت معینہ تک دنیا میں قیام
 کر کے بچے سے جوان اور جوان سے بوڑھا اور بوڑھے سے پیر فانی بننے پھر اس کے وفات
 پانے کے بعد جبکہ اس پر موجودگی اور حسی کے یہ تمام دور گزر چکے جبکہ تمام دنیا سالہا
 جیتا جاگتا اٹھتا بیٹھا چلتا پھرتا کام کاج کرتا اور اسے معاملات طے کرتا ہوا
 دیکھتی رہی کیا اسی قادر حکیم سے یہ نہیں ہو سکتا کہ دوبارہ اس مردہ انسان (زید و عمر
 و بکر وغیرہم) کو زندہ کرے تاکہ اس کی عمر بھر کے کام کلام اور اسے مصائب آلام
 یا راحت و آرام کا محاسبہ کرے اور اس کی جزا و سزا تجویز فرمائے۔ یہ شک اللہ سبحانہ
 پر ہو سکتا ہے اور ایسا ہونا چاہئے تاکہ خدائے قادر و حکیم کا انسان کو پیدا کرنا
 اور مہل حکمت سے خالی نہ قرار پائے۔

کفار کا انکار لغو اور مبہل ہے | عدی بن ربیعہ ابو جہل یا ان جیسے تمام منکرین بعث

نور کا یہ کہنا کہ ایاں یوم القیامۃ قیامت کا دن کب اور کہاں ہے؛ بالکل لغو مبہل اور

غلط و باطل ہے۔ قیامت قائم ہوگی اور ضرور قائم ہوگی۔ حساب کتاب ہوگا سوال جواب

ہوگا ثواب و عذاب ہوگا اور دار آخرت سے متعلق قرآن کریم اور احادیث شریفہ میں

جتنی خبریں دی گئی ہیں وہ سب ہو کر رہیں گی کسی منکر کے انکار سے حکمی کوئی دلیل نہیں، اللہ سبحانہ

کے وعدے بلا تکمیل نہیں رہ سکتے۔ ہر ہر وعدہ پورا ہو کر رہے گا۔ قیامت کا آنا عقل سے

نقل سے، دلائل سے، تجربے سے، مشاہدے سے ہر طرح ثابت و محقق ہے۔

آیہ الیس کا جواب | حضرت قتادہ فرماتے ہیں: ذکر لانا نبی اللہ صلی اللہ

علیہ وسلم کان یقول اذا قرأها سبحانہ و بلی۔ (عبدالرزاق عبد بن حمید) ہم سے یہاں

کیا گیا ہے کہ حضرت نبی اکرم صلی اللہ علیہ وآلہ وسلم جب اس آیہ کریمہ (الیس فک بقادر

علی ان یحیی الموتی) کی تلاوت فرماتے تو (اس کے جواب میں یوں) فرماتے: سبحانہ و بلی

یعنی آیہ کریمہ کا ترجمہ یہ ہے کہ کیا وہ خدام و لوگوں کو زندہ کرنے پر قادر نہیں تو حضور اکرم

جواب میں فرماتے کہ اللہ سبحانہ کی ذات پاک ہے اور کیوں زندہ نہ فرمایا گا ضرور زندہ

کر کے اٹھائیے گا۔ اور حضرت صالح ابو الخلیل کی روایت میں ہے کہ جواباً حضور اکرم صلی اللہ

علیہ وآلہ وسلم سبحان ربی و بلی (عبد بن حمید ابن الانباری) فرماتے: یعنی میرا رب پاک ہے

اور کیوں نہیں ضرور زندہ فرمائیں گا۔ اور حضرت ابوہریرہؓ کی روایت میں یہ جواب مذکور ہے:۔ **سبحانک اللہم و بلیٰ**۔ (ابن مردویہ) اے اللہ! آپ کی ذات پاک ہے اور کیوں نہیں ضرور؟ حضرت ابوامامہ باہلیؓ فرماتے ہیں:۔ **صَلَّيْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ بَعْدَ حُجَّتِهِ فَمَا كَانَ يَكْثُرُ مِنْ قِرَاءَةِ لَا أَقْسَمُ بِيَوْمِ الْقِيَامَةِ فَإِذَا قَالَ** **الَيْسَ لَكَ بِقَادِرٍ عَلَيَّ أَنْ يَحْيِيَ الْمَوْتَى سَمِعْتُهُ يَقُولُ بَلَىٰ وَأَنَا عَلَىٰ ذَلِكَ مِنَ الشَّاهِدِينَ** (تایخ بخاری) حضرت رسول اکرم صلی اللہ علیہ وآلہ وسلم حجۃ الوداع سے واپس تشریف لانے کے بعد میں نے آپ کے ساتھ نماز پڑھی تو آپ اکثر سورۃ قیامت پڑھا کرتے۔ پھر جب سورۃ کے ختم پر الیس لک بقادر علی ان یحیی الموتی پڑھتے تو فرماتے کیوں نہیں میں بھی اس کا شاہد ہوں۔ حضرت جابر بن عبد اللہ انصاریؓ کی روایت میں ہے کہ حضور اکرم صلی اللہ علیہ وآلہ وسلم نے فرمایا کہ اس آیت کریمہ کے ختم پر صرف بلیٰ کہہ دیا کرو۔ (ابن المنذر ابن مردویہ) حضرت ابن عباسؓ سے بھی اسی طرح مروی ہے۔

سورۃ قیامت کی تفسیر ختم ہوئی۔ **فَلْيَذْكُرُوا الْحَجْدَ**۔ **وَصَلَّى اللَّهُ تَعَالَىٰ وَسَلَّمْ عَلَىٰ خَلْقِهِ**

سیدنا محمد و علی آلہ و اصحابہ اجمعین۔

(پنجشنبہ ۱۶ رمضان المبارک ۱۳۷۸ھ)